

पात्राणि ।

पुरुषाः—

नारदः	=	देवर्षिः ।
वसुदेवः	=	कृष्णस्य जनकः ।
नन्दगोपः	=	वसुदेवस्य मित्रं गोकुलाध्यक्षः ।
उग्रसेनः	=	कंसस्य पिता ।
दामोदरः	}	= भगवन्तौ वसुदेवसुतौ ।
सङ्कर्षणः		
गरुडः	=	विष्णोर्वाहनम् ।
चक्रः	=	तदभिमानिदेवता ।
शार्ङ्गः	=	तदभिमानिदेवता ।
शङ्खः	=	तदभिमानिदेवता ।
नन्दकः	=	तदभिमानिदेवता ।
राजा	=	मथुराधीशः ।
चाणूरः	}	= मथुरादेशीयौ कंससम्बन्धिनौ ।
मुष्टिकः		
भटः	=	कंसस्य भृत्यो ध्रुवसेननामा ।
काञ्चुकीयः	=	कंसस्य भृत्यो बालाकिनामा ।
शापः	=	शापाधिदेवता ।
सर्वे	=	रक्षिपुरुषाः ।
कुण्डोदरः	}	= कार्त्यायन्या भृत्याः ।
शूलः		
नीलः	}	
मनोजवः		
वृद्धगोपालकः	=	कश्चिद् गोपालकः ।

DR. RUPNATHJI DR. RUPAK NATH

दामकः	=	कश्चिद् गोपालकः ।
गोपालकः	=	दामकः ।
अरिष्टर्षभः	=	असुरविशेषः ।
कालियः	=	यमुनाहृदनिवासी महानागः ।

स्त्रियः—

देवकी	=	कृष्णस्य जननी ।
प्रतिहारी	=	देवक्या द्वारपालिका ।
धात्री	=	मायादारिकाया उपमाता ।
सर्वाः	=	चण्डालयुवतयः ।
कार्त्यायनी	=	कंसहस्तादुत्प्लुत्याकाशस्थिता देवी ।
सर्वाः	=	गोप्यो घोषसुन्दर्यादयः ।
राज्यश्रीः	=	राज्याधिदेवता ।
प्रतिहारी	=	कंसस्य द्वारपाद्विधमधुकरिका ।
प्रतिहारी	=	कंसस्य द्वारपालिका यशोधरा ।
कौमोदकी	=	तदभिमानिदेवता ।

DR. RUPNATHJI (DR. RUPAK NATH)

॥ श्रीः ॥

श्रीगणेशाय नमः

महाकविश्रीभासप्रणीतं

बालचरितम् ।

(नान्यन्ते ततः प्रविशति सूत्रधारः)

सूत्रधारः—

शङ्खक्षीरवपुः पुरा कृतयुगे नाम्ना तु नारायण-

स्नेतायां त्रिपदार्षितचिमुवनो विष्णुः सुवर्णप्रभः ।

दूर्वाश्यामनिभः स रात्र्यधे रामो युगे द्वापरे

नित्यं योऽञ्जनसन्निभः कल्पियुगे वः पातु दामोदरः ॥

एवमार्यमिश्रान् त्रिपदापयामि । अये किङ्खलु मयि विज्ञापन-

व्यग्रे शब्द इव श्रूयते । अङ्ग ! पश्यामि ।

(नेपथ्ये)

अहं गगनसञ्चारी ।

सूत्रधारः— भवतु, विज्ञातम् ।

पतत्यसौ पुष्पमयी च वृष्टि-

र्नदन्ति तूर्याणि च देवतानाम् ।

द्रष्टुं हरिं वृष्णिकुले प्रसूत-
मभ्यागतो नारद एष तूर्णम् ॥ २ ॥

(निष्क्रान्तः)

(ततः प्रविशति नारदः)

नारदः—

अहं गगनसञ्चारी त्रिषु लोकेषु विश्रुतः।
ब्रह्मलोकादिह प्राप्तो नारदः कलहाधियः ॥ ३ ॥

भोः!

क्षीणेषु देवासुरविग्रहेषु
नित्यप्रशान्ते नरमेऽन्तरिक्षे ।
अहं हि वेदाध्ययनान्तरेषु
तन्त्रीश्च वैराणि च घट्टयामि ॥ ४ ॥

अपिच,

भक्तिः परममम पितामहभाषितेषु
सर्वेण मे बहुमतानि तपोवनानि ।
सत्यं ब्रवीमि करजाग्रहता च वीणा
वैराणि भीमकाठेनाः कलहाः प्रियाः मे ॥ ५ ॥

तद् भगवन्तं लोकादिमनिधनमव्ययं लोकहितार्थं कंसवधार्थं
वृष्णिकुले प्रसूतं नारायणं द्रष्टुमिहागतोऽस्मि । अये इयमत्र-

भवती देवकी । मायया शिशुत्वमुपागतं त्रिलोकेश्वरं प्रगृह्य
वसुदेवेन सह शनैः स्वगृहान्निष्क्रामति । यैषा,

लोकानामभयकरं गुरुं सुराणां
दैत्यानां निधनकरं रथाङ्गपाणिम् ।
शोकार्ता शशिवदना निशि प्रशान्ता
बाहुभ्यां गिरिमिव मन्दरं वहन्ती ॥ ६ ॥

एष एष भगवान् नारायणः,

अनन्तवीर्यः कमलायुताक्षः
सुरेन्द्रनाथोऽसुवीर्यहन्ता ।
त्रिलोककेतुर्जगत्पथ कर्ता
भर्ता जनानां पुरुषः पुराणः ॥ ७ ॥

हन्तैतदुत्पन्नं कलहरम् मूलम् । यावदहमपि भगवन्तं नारा-
यणं प्रदक्षिणीकृत्य ब्रह्मलोकमेव यास्यामि । नमो भगवते
त्रैलोक्यकारणेभ्यः ।

नारायणाय नरलोकपरायणाय
लोकाननाय कमलामललोचनाय ।
रामाय रावणविरोचनपातनाय
वीराय वीर्यनिलयाय नमो वराय ॥ ८ ॥

(ततः प्रविशति बालहस्ता देवकी)

देवकी— (क) हृदि, पुत्रअस्स मे महाणुभावत्तणं सूअ-
इस्सन्दाणि जम्मसमअसमुब्भूदाणि महाणिमित्ताणि पच्चवखी-
करअन्ती अवि कंसहृद(अ)णिसंसत्तणं चिन्तअन्ती सुट्ठु ण
पच्चआमि मन्दभाइणी । कर्हिणु गदो अय्यउत्ता । (परिक्रम्य
अग्रतो विलोक्य) अम्मो एसो अय्यउत्तो हस्सि विह्वअफुळ्ळ-
णअणो इदो एव आअच्छदि ।

(ततः प्रविशति वसुदेवः)

वसुदेवः— (सविमर्शम्) भोः! किं नु खल्विदम् ।

भ्रमति नभसि विद्युच्चण्डकृतानुविद्धै-

र्नवजलदनिनादैर्मेदिनी सप्रकम्पा ।

इह तु (रहसि) नूनं रक्षणार्थं प्रजाना-

मसुरसमितिहन्ता विष्णुरद्यावतीर्णः ॥ ९ ॥

(विलोक्य) एषा देवकी.

अगणितपरिखेदा याति षण्णां सुताना-

मपचयगमनार्थं सप्तमं रक्षमाणा^१ ।

(क) हा शिक्, पुत्रकस्य मे महानुभावत्वं सूचयिष्यन्ति जन्मसमयसमुद्भूतानि
महानिमित्तानि प्रत्यक्षीकुर्येत्यपि कंसहृत्कनृशंसत्वं चिन्तयन्ती सुट्ठु न प्रलेमि मन्दभागि-
नी । कनु गत आर्यपुत्रः । अम्मो एष आर्यपुत्रो हर्षविस्मयफुल्लनयन इत एवा-
गच्छति ।

बहुरुणकृतलोभा जन्मकाले निमित्तैः

सुत इति कृतसंज्ञं कंसमृत्युं वहन्ती ॥१०॥

देवकी — (उपसृल्य) (क) जेदु अय्यउत्तो ।

वसुदेवः — देवकि ! अर्धरात्रं खलु वर्तते । प्रसुप्तो
*मधुरायां सर्वो जनः । तस्माद् यावन्न कश्चित् पश्यति, तावद्
बालं गृहीत्वापक्रामामि ।

देवकी — (ख) कर्हि अय्यउत्तो इमं पइस्सदि ।

वसुदेवः — देवकि ! सत्यं ब्रवीषि । अहमपि न जाने ।
किन्तु, एकच्छत्रच्छायां पृथिवीं समञ्ज्ञापयति दुरात्मा कंसः ।
तत् कनु खल्वयमायुष्मान् नेष्यो भविष्यति । अथवा
यत्र दैवं विधास्यति, तत्र बालं गृहीत्वापक्रामामि ।

देवकी — (ग) अय्यउत्त ! इच्छामि दाव णं सुदिट्ठं कच्चुं ।

वसुदेवः — अयि अतिपुत्रवत्सले !

किं द्रष्टव्यः शशाङ्कोऽयं राहोर्वदनमण्डले ।

त्वयत्यस्य सुदृष्टस्य कंसो मृत्युर्भविष्यति ॥ ११ ॥

(क) अर्धरात्र्यपुत्रः ।

(ख) कार्यपुत्र इमं नेष्यति ।

(ग) आर्यपुत्र ! इच्छामि तावदेनं सुदृष्टं कर्तुम् ।

* तबनां द्वितीयमध्वो मधुराशब्दः प्रसिद्धः ।

देवकी — (क) सव्वहा ण भविस्सदि ।

वसुदेवः—यद् भवत्याभिहितं, तत् सर्वदैवतैरभिहितं भवतु । आनय ।

देवकी—(ख) गल्लदु अय्यउत्तो ।

वसुदेवः—(गृहीत्वा) अहो गुरुत्वं बालस्य साधु,

विन्ध्यमन्दरसारोऽयं बालः पद्मदलेक्षणः ।

गर्भे यया धृतः श्रीमानहो धैर्यं हि योषितः ॥ १२ ॥

देवकी! प्रविश त्वमभ्यन्तरम् ।

देवकी—(ग) एसा गच्छामि मन्दभाआ । (निष्क्रान्ता)

वसुदेवः—एषा देवकीः

हृदयेनेह तत्राङ्गैर्द्विधाभूतेव गच्छति ।

यथा नभसि तेय च चन्द्रलेखा द्विधाकृताः ॥ १३ ॥

हन्त प्रविष्टा देवकी । यावदहमपि नगरद्वारं संश्रयामि एष भोः,

(क) सर्वथा न भविष्यति ।

(ख) गृह्णात्वार्यपुत्रः ।

(ग) एषा गच्छामि मन्दभागा ।

‡ 'गच्छति पुरः शरीरं धावति पथादसंस्तुतं चेतः । चीलांशुकमिव केतोः प्रतिवातं मयिम'नरथ ॥' इति शाकुन्तलश्लोक एतच्छायायोनिर्नूतम् ।

प्रथमसुतविनाशजातमन्यु-

नृपतिभयाकुलितः प्रगृह्य बालम् ।

त्वरिततरमिह प्रयामि मार्गे

गिरिमिव मन्दरमुद्धहन् भुजाभ्याम् ॥ १४ ॥

(परिक्रम्य) इदं नगरद्वारम् । यावत् प्रविशामि । (प्रविश्य) अये
प्रसुप्तो मधुरायां सर्वो जनः । यावदपक्रामामि । (परिक्रम्य)
निष्क्रान्तोऽस्मि मधुरायाः । अहो बलवाश्चायमन्धकारः ।
सम्प्रति हि,

लिम्पतीव तमोऽङ्गानि वर्णतीवाञ्जनं नभः ।

असत्पुरुषसेवेव दृष्टिर्निष्कलतां गता ॥ १५ ॥

अहो तमसः प्रभुत्वम् ।

अप्रकाशा इव दिशो घनीभूता इव द्रुमाः ।

सुनिविष्टस्य लोकस्य कृतो रूपविपर्ययः ॥ १६ ॥

नाहं गन्तुं समीपे । अये दीपिकालोकः । किञ्चुखलु दुरात्मा
कंसो ममापक्रमणं ज्ञात्वा दीपिकाभिः परिवृतो मां ग्रहीतुमाग-
तो भवेत् । भवत्वहमस्य दर्पप्रशमनं करोमि । (सङ्गमुत्कोशयति)
(निवृत्त्यावलोक्य) अये न कश्चिद् दृश्यते । आ,

तमसा संवृते लोके मम मार्गमपश्यतः ।

अपक्रमणहेतोस्तु कुमारेण प्रभा कृता ॥ १७ ॥

एष मार्गः । यावदपक्रामामि । अये इयं भगवती यमुना
कालवर्षसम्पूर्णा (स)न्नि(हि)ता । अहो व्यर्थो मे परिश्रमः ।
किमिदानीं करिष्ये । भवतु, दृष्टम् ।

इमां नदीं ग्राहभुजङ्गसङ्कुलां

महोर्मिमालां मनसापि दुस्तराम् ।

भुजङ्गवेनाशु गतार्थविक्लवो

वहामि सिद्धिं यदि दैवतं स्थितम् ॥ १८ ॥

(तथा कृत्वा सविस्मयम्) हन्त द्विधा छिन्नं जलम्, इतः
स्थितम्, इतः प्रधावति । दत्तो मे भगवत्या मार्गः । यावद-
दपक्रामामि । (अवतीर्य) निष्कान्तोऽस्मि यमुनायाः । अये
हुङ्कारशब्द इव श्रूयते । व्यक्तं घोषसमीपे वर्तते मन्दभाग्यः ।
आ, अत्र च समीपघोषे मम वयस्यो नन्दगोपः प्रतिवसति ।
स खलु मया कंसाज्ञया निगलितः कशाभिहतश्च । यावत्
प्रविशामि । अथवा मम वसुदेवः प्रविष्ट इति शङ्किता गो-
पालका भविष्यन्ति । तस्मादिह न्यग्रोधपादपस्याधस्तात्
प्रभातवेलां रजन्याः प्रतिपालयामि । भो भो न्यग्रोधदेवताः !
यद्ययं बालो लोकहितार्थः कंसवधार्थं वृष्णिकुले प्रसूतश्चेद्,
घोषात् कश्चिदिहागच्छतु । न, न, मम वयस्यो नन्दगोप
एवागच्छतु ।

(ततः प्रविशति दारिकां गृहीत्वा नन्दगोपः)

नन्दगोपः — (सशोकम्) (क) दाळिए! दाळिए! किं दाणि

(क) दास्किं दारिके! किमिदानीं नो गेहलक्ष्म्यां न रन्वा ततो न उज्जित्वा

णो गेहळषिं णळमिअ तदो णो उज्झिअ णं गच्छषि । षम्पदि
हि महिषपदसम्पादषदिषं अहो बळिअं अन्धआळं ।

दुद्धिणविणट्टजोह्ला ल्ळी वट्टइ णिमीळिआकाळा ।
षम्पाउदप्पघुत्ता णीळिणिवषणा जहा गोपी ॥ १९ ॥

अज्ज हि अट्टळत्ते अह्माणं कुट्टुम्बिणीए जषोदाए पपूदा
इअं च दाळी तवषिणी जादमत्ता एव्व ओग्गदप्पाणा पंबुत्ता ।
घुवे अह्माणं घोषष उइदो इन्दयज्जो णोस उष्णुवो भविष्पदि ।
ता मां खु एदं दुक्खं गोवजणेहि अणुहुअमाणं त्ति मए एक्का-
इणा णिगळगुळुचळणेण इमं दाळिअं गळ्ळिअ *णिग्गदो ह्मि ।
जषोदा वि तवषिणी णैव जाणादि दाळओ वा दाळिआ वा
पपूद त्ति मोहं गदा । दाळिए ! दाळिए ! ।

ननु गच्छसि । संप्रति हि महिषशतसंपातसदृशमहो बलवदन्धकारम् ।

दुर्दिनविषयोऽस्मा रात्रिर्वर्तते निमीळिताका(रा ? शा) ।

संप्रसूता प्रसूता नीलनिवसना यथा गोपी ॥ १९ ॥

अथ ह्यर्धरात्रेऽस्माकं कुट्टुम्बिन्या यशोदया प्रसूतेयं च दारी तपस्विनी जात-
मात्रैवापगतप्राणा संवृता । श्रोऽस्माकं घोषस्योचित इन्द्रयज्ञो नामोत्सवो भविष्यति ।
तद् मां खलु तद् दुःखं गोपजनैरनुभूयमानामिति मयैकाकिना निगलगुरुचरणेनेमां
दारिकां प्रसूतेत्या निर्गतोऽस्मि । यशोदापि तपस्विनी नैव जानाति दारिको वा
दारिका वा प्रसूत इति मोहं गता । दारिके ! दारिके ! ।

* 'णिग्गदो ह्मि' इत्यस्य स्थाने 'णिग्गदं' इति पठनीयं भाति । अथवा 'गळ्ळिअ' इत्यस्य
प्राहृत्येत्थं विवक्षणीयः, अहमर्थस्य च प्रयोजककर्तृत्वं प्रयोजककर्तृत्वं चेत्युभयं विवक्षणीयम् ।
इमयविवक्षा चात्मनो दारिकाग्रहणे स्वरसतोऽप्रवृत्तिं सूचयितुम् ।

वसुदेवः—को नु खल्वयं रात्रौ परिदेवयति । अस्म-
त्सब्रह्मचारी खल्वयं तपस्वी ।

नन्दगोपः—(क) किं दाणिं णो गेहळ्ळिषि णळ्ळिमिअ
तदो णो उज्झिअ णं गच्छिषि ।

वसुदेवः—स्वरेण प्रत्याभिजानामि । मम वयस्येन नन्द-
गोपेन भवितव्यम् । यावच्छब्दापयामि । वयस्य नन्दगोप !
इतस्तावत् ।

नन्दगोपः—(सभयम्) (ख) अविहा को दाणिं मं पुदपु-
ल्लुवेण विअ षळयोगेण णन्दगोव ! नन्दगोव ! त्ति मं षहावेदि ।
किण्णु लक्खसो वा, आदु पिण्णो वा । ईदिसीए पदिमअळा
अणीए मदळिआ दाळिआ मम हत्थे । किण्णुहु कळिष्णं ।

वसुदेवः—वयस्य नन्दगोप ! अलमन्यशङ्कया । इत-
स्तावत् ।

नन्दगोपः—(कण दस्वा । सावधानम्) (ग) अम्मो षळयोगेण
भट्टा वसुदेव त्ति जानामि । जाव उवषप्पिष्णं । अहव तहि
मम किं कय्यं एदिणा कंषण्ण लज्जो वअणं पुणिअ अवळ्ळो

(क) किमिदानीं नो गेहलक्ष्म्यां नरन्वा ततो न उज्झित्वा ननु गच्छसि ।

(ख) अविहा क इदानीं मां श्रुतपूर्वेणैव स्वरयोगेन नन्दगोप ! नन्दगोप ! इति मां
शब्दयति । किन्तु राक्षसो वा, उत पिशाचो वा । ईदृश्यां प्रतिभयरजन्यां मृता दारि-
का मम हस्ते । किन्तुखलु करिष्यामि ।

(ग) अम्मो स्वरयोगेन भर्ता वसुदेव इति जानामि । यावदुपसर्षामि ।

कषाहि ताळिअ णिअळेहि बद्धो छि । ता ण गमिष्वं ।
अहव धिक्खु मे णिषंभावं । मम गुणषहण्वं किदं, दुक्खे
दुक्खइ, पुहे पुहिणो होदि, तहवि पुमळामि ळाअषावणेण
किदं एक्कबन्धणं । जाव उवषप्पिष्वं । इयं दाळी । किं
कळिष्वं । होदु एवं दाव कळिष्वं । (उपसृत्यावलेभ्य च । सवि-
स्मयम्) पभादा ळअणी । एषो भट्टा वसुदेवो दाळअं गळ्ळिअ
ट्टिदो । (उपसृत्य) जेदु भट्टा जेदु ।

वसुदेवः—वयस्य नन्दगोप ! अपि भगवतीभ्यो गोभ्यः
कुशलम् ।

नन्दगोपः—(क) आम भर्ता ! कुषळं ।

वसुदेवः—अथ भवतः परिजनस्य कुशलम् ।

नन्दगोपः—(ख) परिजणमिति । आम भट्टा ! कुषळं ।

वसुदेवः—वयस्य ! किमिदानीं प्रच्छाद्यते ।

अथवा तत्र मम किं कार्यम् । एतेन कंसस्य राज्ञो वचनं श्रुत्वापराद्धः कशाभिस्ताड-
यित्वा निगलैर्बद्धोऽस्मि । तन्न गमिष्यामि । अथवा धिक् खल्ल मे नृशंसभावम् ।
मम गुणसम्पत् कृतं, दुःखे दुःख्यति, सुखे सुखी भवति, तथापि स्मरामि राजशास-
नेन कृतमपवन्धनम् । यावदुपसप्स्यामि । इयं दारी । किं करिष्यामि । भवत्वेवं
तावत् करिष्यामि । प्रभाता रजनी । एष भर्ता वसुदेवो दारकं गृहीत्वा स्थितः ।
जयतु भर्ता जयतु ।

(क) आम भर्तः! कुशलम् ।

(ख) परिजनामिति । आम भर्तः! कुशलम् ।

नन्दगोपः—(क) भट्टा ! णत्थि किञ्चि ।

वसुदेवः—मम खलु प्राणैः शापितः स्याद्, यदि सत्यं न ब्रूयात् ।

नन्दगोपः—(ख) का गई । घुणादु भट्टा । अज्ज अड्डु-
ळत्ते अह्माणं कुडुम्बिणी(ए), णहि णहि, तह्माणं दाषीए
जषोदाए पषूदा इअं च दाळी तवष्णिणी जादमत्ता एव्व
ओग्गदप्पाणा पंबुत्ता । घुवे अह्माणं घोषण उइदो इन्द्रयञ्जो
णाम उष्वो भविष्पदि । ता मा खु दुःखं गोवजणेहि
अणुहूअमाणं त्ति मए एक्काइणा णिगळगुळुचळणेण इमं
दाळिअं गळ्ळिअ णिग्गदो ष्णि । जषोदा वि तवष्णिणी णैव
जाणादि दाळओ दाळिआ वा प्रसूत त्ति मोहं गदा ।

वसुदेवः—हन्त भो ! न शक्यं लोकस्याधिष्ठानभूतं
कृतान्तं वञ्चयितुम् । वषस्य ! काष्ठभूतं कलेबरं त्यज्यताम् ।

नन्दगोपः—(ग) ण षक्कुणोमि भट्टा ! ण षक्कुणोमि ।

वसुदेवः—अदृशा लोकधर्मः । त्यज्यताम् ।

(क) भर्ता ! जानाति किञ्चित् ।

(ख) का गईतः । शृणोतु भर्ता । अथार्धरात्रेऽस्माकं कुटुम्बिन्या, नहि नहि,
युष्माकं दाम्ना पशोदया प्रसूतेयं च दारी तपस्विनी जातमात्रैवापगतप्राणा संबृत्ता ।
श्वोऽस्माकं घोषस्योचित इन्द्रयज्ञो नामोत्सवो भविष्यति । तद् मा खल्वेतद् दुःखं
गोपजनैरनुभूयमानमिति मयैकाकिना निगलगुरुचरणेनेमां दारिकां प्राहयित्वा निर्ग-
तोऽस्मि । यशोदापि तपस्विनी नैव जानाति दारिको दारिका वा प्रसूत इति
मोहं गता ।

(ग) न शक्नोमि भर्ता ! न शक्नोमि ।

नन्दगोपः — (क) जं भट्टा आणवेदि । दाळिए ! दाळिए !
(इति रोदिति)

वसुदेवः — वयस्य ! अलमलं रुदितेन । उच्छिष्टोच्छिष्ट ।

नन्दगोपः — (तंथां कृत्वोपगन्ध) (ख) जेटु भट्टा इमिणा दा-
षजणेण किं कत्तव्वं ।

वसुदेवः — वयस्य ! ननु त्वमपि जानासि दुरात्मना
कंसेन मम षट् पुत्रा निधनमुपानीता इति ।

नन्दगोपः — (ग) जानामि भर्ता ! जानामि ।

वसुदेवः — तव सप्तमोऽप्यं दीर्घायुः । नास्ति मम पुत्रेषु
भाग्यम् । तव भाग्याज्जीविषुं गृह्यताम् ।

नन्दगोपः — (घ) भाआमि भट्टा ! भाआमि । जदि कंधो
ळाआ षुणादि—वसुदेववष्व दाळओ णन्दगोवष्व हत्थे णाषो
णिक्खित्तो त्ति, किं बहुणा, गदं एव्व मे षीषं ।

(क) इदं भर्ताज्ञापयति । दारिके! दारिके! ।

(ख) जयतु भर्ता । अनेन दासजनेन किं कर्तव्यम् ।

(ग) जानामि भर्ताः! जानामि ।

(घ) विभेमि भर्ताः! विभेमि । यदि कंसो राजा शृणोति—वसुदेवस्य दार-
को नन्दगोपस्य हस्ते न्यासो निक्षिप्त इति, किं बहुना, गतमेव मे शीर्षम् ।

वसुदेवः— (आत्मगतम्) हन्त विपन्नं कार्यम् । उक्तज्ञाः
खलु नृशंसाः । तदेवं कथयामि । (प्रकाशम्) वयस्य नन्द-
गोप !

यद्यस्मि भवतः किञ्चिन्मया पूर्वकृतं भवेत् ।
तस्य प्रत्युपकारस्य कालस्ते समुपागतः ॥ २० ॥

नन्दगोपः— (क) किं किं पञ्चवकाशं त्ति । जदि कंधो
वा होदु, कंधष्य पिदा उग्गेषेणो वा हादु । आणेदु भट्टा
दाळअं ।

वसुदेवः— वयस्य ! गृह्यताम् ।

नन्दगोपः— (ख) भट्टा ! अचोक्खिदह्मि, मदळिआ दा-
ळिआ गहीदा । मुहुत्तअं पडिवाळेदु भट्टा । जाव जमुणाह-
(ळं!ळअं) गच्छिअ चोक्खं कळेमि ।

वसुदेवः— वयस्य ! घोषवासात् प्रकृत्या शुचिरेव भवान् ।

नन्दगोपः— (ग) तेण हि अह्माणं घोषष्व उइदं पङ्कुणा
चोक्खं कळेमि ।

(क) किं किं प्रत्युपकार इति । यदि कंसो वा भवतु, कंसस्य पितोप्रसेनो वा
भवतु । आनयतु भर्ता दारकम् ।

(ख) भर्तः ! अशौचितोऽस्मि, मृता दारिका गृहीता । मुहूर्तकं प्रतिपालयतु
भर्ता, यावद् यमुनाहृदं गत्वा शौचं करोमि ।

(ग) तेन हस्माकं घोषस्योचितं पांशुना शौचं करोमि ।

वसुदेवः — कोऽत्र दोषः । क्रियतां शौचम् ।

नन्दगोपः — (क) जं भट्टा आणवेदि । (तथा कुर्वन् सविस्मयम्)
अच्छलीअं अच्छलीअं भट्टा ! अच्छलीअं । पङ्कणि मग्गमाण्ण
धळणीं भिन्दिअ जुगप्पमाणा षळिळघाळा उट्टिदा ।

वसुदेवः — बालस्यैव प्रभावः । क्रियतां शौचम् ।

नन्दगोपः — (ख) भट्टा ! तह । (तथा सत्वोपसृत्य) भट्टा !
अअस्सि ।

वसुदेवः — गृह्यताम् ।

नन्दगोपः — (ग) भट्टा ! अदिदुब्बळा मे बाहा मन्दळष-
दिषं बालअं गळ्ळिदुं ण षमत्था ।

वसुदेवः — वयस्य ! महाबलपराक्रमः खलु भवान् ।

नन्दगोपः — (घ) पुणादु भट्टा मम बळ(पळ)क्कमं । षन्दा-
ळिअमाणे वषभे षिक्क गळ्ळिअ मोचेमि । पङ्कणिमग्गाणि भण्ड-
षअडआणि आपट्टआमि । ईदिषो दाणि अहं दाळअं गळ्ळिउं
ण षमत्थो ष्शि ।

(क) यद् भर्ताज्ञापयति । आश्चर्यमाश्चर्यं भर्तः! आश्चर्यम् । पांसून् मार्गयतो
धरणीं भित्त्वा युगप्रमाणा सञ्चिळघारोत्थिता ।

(ख) भर्तः! तथा । भर्तः! अयमस्मि ।

(ग) भर्तः! अतिदुर्बलौ मे बाहू मन्दरसदृशं बालकं प्रहीतुं न समर्थौ ।

(घ) शृणोतु भर्ता मम बलपराक्रमम् । सन्दारयमाणे वृषभे शृङ्गं गृहीत्वा

(ततः प्रविशन्ति पञ्चायुधानि गरुडश्च)

गरुडः—

अहं सुपर्णो गरुडो महाजवः
 शार्ङ्गायुधस्यास्य रथो ध्वजश्च ।
 पुरा हि देवासुरविग्रहेषु
 ब्रह्मि भो विष्णुबलेन विष्णुम् ॥ २१ ॥

चक्रः—

‡चक्रोऽस्मि कृष्णस्य कराग्रशीर्षी
 मध्याह्नसूर्यप्रतिमोऽप्रतजाः ।
 त्रिविक्रमे चामृतमरणे च
 मया हता दानवदैत्यसङ्घाः ॥ २२ ॥

शार्ङ्गः—

शार्ङ्गेऽस्मि विष्णुकरलग्नसुवृत्तमध्या
 स्त्री विग्रहात् पुरुषवीर्यबलातिदर्पा ।
 *यस्यार्थमोहवमुखेषु मयारिसङ्घाः
 पञ्चदशनागरथवाजिनराः प्रभन्नाः(?) ॥ २३ ॥

मोचयामि । पङ्कनिमग्नान् भाण्डशकटकान् आवहयामि । ईदृश इदानीमहं दारकं
 प्रहीतुं न समर्थोऽस्मि ।

‡ चक्र इति तदभिमानिदेवामिप्रायं पुंस्त्वम् । एवं शार्ङ्ग इति । * यस्यार्थमिति
 यस्य विष्णोरर्थे इत्यर्थः । एवन्तु यदर्धमिति समासेन भाव्यम् । 'अस्यार्थं भाह्वमुखेषु' इत्येव
 वा पाठो भवेत् । एवञ्च पूर्वार्धे तत्पदापेक्षापि न ।

कौमोदकी —

कौमोदकी नाम हरेर्गदाह-

माज्ञावशात् (प्राक्) सरयूं प्रमथ्य ।

मया हतानां युधि दानवानां

‡प्रपीडितं शोणितनिम्नगासु ॥ २५ ॥

शङ्खः —

(शङ्खोऽहमस्मि) क्षीरोदाद् विष्णुना स्वयमुद्धृतः ।

मम शब्देन नश्यन्ति युद्धे ते शत्रवः ॥ २५ ॥

नन्दकः —

नन्दकोऽहं न मे कश्चित् सङ्ग्रामेष्वपराङ्मुखः ।

गच्छामि स्मृतमात्रेण विष्णुना प्रभविष्णुना ॥ २६ ॥

¶(श?च)क्रः —

चक्रशार्ङ्गगात्रशङ्खनन्दका दैत्यमर्दनाः ।

वासुदेवस्य कार्यार्थं प्राप्ताः पारिषदा वयम् ॥ २७ ॥

तस्मादागम्यसाम् । वयमपि मनुष्यलोकमवतीर्णस्य भगवतो
विष्णोर्बाल्यचरितमनुचरितुं गोपालकवेषप्रच्छन्ना घोषमेवावतरि-
ष्यामः ।

सर्वे — तथास्तु । (विष्णुमुपस्थिताः)

‡ 'प्रपीडितम्' इति वा पाठः संभूयते ।
लेखकप्रमादाद्यातमेव ।

¶ शकस्याप्रवेशेन शकारलेखनं

वसुदेवः— वयस्य ! बाल एव नमस्यताम् ।

नन्दगोपः— (क) भट्टा ! तह । ळाअदाळअ ! ण मो दे
णमो दे । ही, (दिहळ होहि दूरत्तणय्येव अत्ताणं णिव्याभेभि?)†
गोपजणष्व तुमं गळ्ळिटुं को बळपळक्कमो ।

(श!च)कः— नमो भगवते नारायणाय । भगवन् ! महा-
विष्णो !

कार्याप्यकार्याप्य(खिला)मराणां
त्वया भविष्यन्ति ब(ल!लो)मि लोके ।
तस्माज्जनस्यास्य लघुत्वयोसात्
कुरु प्रसादं यदुवंशकेतो ! ॥ २८ ॥

वसुदेवः— गृह्यताम् ।

नन्दगोपः— (ख) जं भट्टा आणवेदि । (गृह्यति)

वसुदेवः— वयस्य ! प्रभाता रजनी । प्रतिनिवर्ततां भवान् ।

(क) भर्तः। तथा । राजद्वारका। नमस्ते नमस्ते । ही, (दि....?) गोपजनस्य
त्वां प्रहीतुं को बळपराक्रमः ।

(ख) यद् भर्ताज्ञापयति ।

† धनुरेखान्तर्गतस्य वाक्यस्य स्थाने 'अदिहळू होहि । जरत्तिणम्मिव अत्ताणं णिव्या-
भेभि' इति पाठः स्यादिति भाति । 'अतिलघुर्भव । जरलृणमिवात्मानं निर्वाहय' इति च
धंसकृतम् ।

नन्दगोपः — (क) अच्छळीअं अच्छळीअं भट्टा! अच्छळी-
अं । इमे बन्धणे पडिदे ।

वसुदेवः — सर्वमेतत् कुमारस्य प्रभावः । प्रतिनिवर्ततां
भवान् ।

नन्दगोपः — (ख) जं भट्टा आणवेदि ।

वसुदेवः — अथवा एहि तावत् ।

नन्दगोपः — (ग) भट्टा ! अअधि ।

वसुदेवः —

जाने नित्यं वत्सलत्वां प्रकृत्या

स्नेहोऽप्यस्मिन्नर्थ्यते रूढभावः ।

अस्मिन् काले दग्धभूयिष्ठशेषं

न्यस्तं बीजं रक्षितुं यादवानाम् ॥ २९ ॥

कुमारस्य किं कारयति भवान् ।

नन्दगोपः — (घ) पुणादु भट्टा । एकण्ठिं गेहे गच्छिअ
खीरं पिबइ, अण्णण्ठिं गेहे गच्छिअ दधिं भक्खइ । अपरण्ठिं

(क) आक्षर्यमाक्षर्यं भर्तः ! आक्षर्यम् । इमे बन्धने पतिते ।

(ख) यद् भर्ताज्ञापयति ।

(ग) भर्तः! अयमस्मि ।

(घ) शृणोतु भर्ता । एकस्मिन् गेहे गत्वा क्षीरं पिबति । अन्यस्मिन् गेहे

गेहे गच्छिअ णवणादिं गिल्लइ । अण्णाण्षिं गेहे गच्छिअ पाअसं
भुञ्जइ । इदळण्षिं गेहे गच्छिअ तक्कघटं पळोअदि । किं बहुणा,
अह्माणं घोषण्ण पदी होइ ।

वसुदेवः— एवमस्तु । प्रतिनिवर्ततां भवान् ।

नन्दगोपः— (क) जं भट्टा आणवेदि । (निष्कान्तः)

वसुदेवः— ननु निर्गतो नन्दगोपः । यावदहमपि मधुरा-
मेव यास्यामि । (परिक्रम्य) रुदितशब्द इव भूयते । किन्नुखलु
कंसभयात् प्रतिनिवृत्तो नन्दगोपः । (परिक्रम्य) अये प्रत्याग-
तप्राणेयं दारिका । यावदिमां गृहीत्वा देवक्या हस्ते निक्षिप्य
दुरात्मानं कंसं वञ्चयामि । (गृहीत्वा) अहो गुरुत्वमस्याः ।
एतदपि कुमारात् किञ्चिदन्तरं महत् भूतम् । यावदपक्रामामि ।
अये इयं भगवती यमुना तथैव स्थिता । यावदपक्रामामि ।
निष्कान्तोऽस्मि यमुनायाः । एतन्नगरद्वारम् । तथैव प्रसुप्तो
मधुरायां सर्वो जनः । यावत् प्रविशामि । (प्रविश्य) इदं खलु
दुरात्मनः कंसस्य गृहं ज्येष्ठाश्रितमिव दृश्यते । इदमस्मदीयं
गृहं श्रियारूढमिव दृश्यते । यावदहमप्यन्तःपुरं प्रविश्य देवकीं
समाश्वासयामि । ईश्वराः स्वस्ति कुर्वन्तु । (निष्कान्तः)

प्रथमोऽङ्कः ।

गत्वा दधि भक्षयति । अपरास्मिन् गेहे गत्वा नवनीतं गिलति । अन्यस्मिन् गेहे
गत्वा पायसं भुञ्जे । इतरस्मिन् गेहे गत्वा तक्कघटं प्रलोकते । किं बहुना, अस्माकं
गोपस्य पतिर्भवति ।

(क) यद् भर्ताज्ञापयति ।

अथ द्वितीयोऽङ्कः ।

(ततः प्रविशन्ति चण्डालयुवतयः)

सर्वाः— (क) आअच्छ भट्टा ! आअच्छ । अह्माणं क-
ण्णाणं तुए सह विवाहो हो(दि?दु) ।

(ततः प्रविशति राजा)

राजा — भोः ! किन्नुखल्विदम् ।

यन्मेदिनी प्रचलिता पतितादृश्या
सन्तारनौरिव विकीर्णदोर्मिमाला ।

सेव्यैः प्रधानगुणकर्मफलैर्निमित्तैः

किं वाग्रतो व्यसनमभ्युदयो नु तन्मे ॥ १ ॥

सर्वाः— (ख) आअच्छ भट्टा ! आअच्छ । अह्माणं कण-
आणं तुए सह विवाहो हो(दि?दु) ।

राजा —

यस्मान्न रक्षिपुरुषाः प्रचरन्ति केचिद्

यस्मान्न दीपकधराः प्रमदाश्चरन्ति ।

(क) आगच्छ भर्तः ! आगच्छ । अस्माकं कन्यानां त्वया सह विवाहो
भवतु ।

(ख) आगच्छ भर्तः ! आगच्छ । अस्माकं कन्यकानां त्वया सह विवाहो
भवतु ।

तस्मादिमा मम गृहं समनुप्रविष्टा

नीलोत्पलाञ्जननिभा भयदाः श्वपाक्यः ॥ २ ॥

सर्वाः—(क) आअच्छ भद्रा! आअच्छ । अहाणं कण्ण-
आणं तुए सह विवाहो होदु ।

राजा—अहो सृष्टाः खल्वेताश्चण्डालयुवकः—

क्रोधेन नश्यति सदा मम शत्रुपक्षः

सूर्यः शशी हुतवहश्च कसे स्थिता मे ।

योऽहं यमस्य च यमो भयदी भयस्य

तं मापवादवचनैः परिधर्षयन्ति ॥ ३ ॥

सर्वाः—(ख) आअच्छ भद्रा! आअच्छ ।

राजा—आ अवध्वंसाः! कथं सहसैव नष्टाः । यावदि-
दानीमभ्यन्तरमेव प्रविशाक्रे।

(सुतः प्रविशति शपः)

शापः—हं, केदानीं प्रविशसि । इदं खलु मम गृहं
संबृत्तम् ।

राजा—

कस्य विनिष्पतति गर्भगृहं विगाह्य †

उल्कां प्रगृह्य सहसाञ्जनराशिवर्णः ।

(क) आगच्छ भर्तः! आगच्छ । अस्माकं कन्यकानां त्वया सह विवाहो
भवतु ।

(ख) आगच्छ भर्तः! आगच्छ ।

† अत्र विसन्धिता दृष्टव्या ।

भीमोग्र(दष्ट?दंष्ट्र)वदनो ह्यहिपिङ्गलाक्षः

क्रोधो महेश्वरमुखादिव गां प्रपन्नः ॥ ४ ॥

को भवान् ।

शापः— किं न जानीषे माम् । अहं खलु मधुकस्य ऋषेः
शापो वज्रबाहुर्नाम ।

श्मशानमध्यादहमागतोऽस्मि

चण्डालवेषेण विरूपचण्डम् ।

कपालमालातित्रिचित्रवेषः

कंसस्य राज्ञो हृदयं प्रवेष्टुम् ॥ ५ ॥

कंसः— असम्भाव्यमर्थं प्रार्थयसि ।

सौवर्णकान्तरकन्दरकूटकुञ्जं

मेरुं न कम्पयति वायसपक्षवातः ।

हास्योऽसि नोः! समकरक्षुभितोर्मिमालं

पातुं न इच्छसि कराञ्जलिना समुद्रम् ॥ ६ ॥

शापः— काले ज्ञास्यसि ।

राजा— हं, कथं सहसैव नष्टः । यावदहमपि शय-
नमुपगम्य नयनव्याक्षेपं करोमि । (स्वपिति)

शापः— अये प्रसुप्तः । अलक्ष्मि ! खलति ! कालरात्रि !
महानिद्रे ! पिङ्गलाक्षि ! तदागम्यतामभ्यन्तरं प्रविशामः ।

सर्वाः— (क) एवं होदु ।

(प्रविश्य)

राजश्रीः— न खलु प्रवेष्टव्यम् ।

शापः— का भवती ।

श्रीः— किं मां न जानीषे । अहं खल्वस्मिन् लक्ष्मीः ।

शापः— एवम् । राजश्रीः ! अपक्रामतु भवती । इदं खलु
मम गृहं संवृत्तम् ।

श्रीः— हं,

लङ्कोपमं मम गृहं †नविचिन्त्य मूढ !

कस्याश्रयाद् विशति मामवधूय रात्रौ ।

किं भाषितेन बहुना म च शक्यमेतद्

द्रष्टुं प्रवेष्टुमिह ‡तेऽद्य मयाभिजुष्टम् ॥ ७ ॥

शापः— भगवति ! पद्मालये ! अपक्रामतु किल कंसशरी-
रात् । विष्णुराज्ञापयति ।

श्रीः— क्वं विष्णुराज्ञापयतीति भोः ! कष्टम् ।

न गृहं चिरसंवासात् त्यक्तुं शक्नोमि पार्थिवम् ।

बलवान् गुणसङ्गाहो दृढं तपति मामयम् ॥ ८ ॥

(क) एवं भवतु ।

† नविचिन्त्येति नशब्दसमासः ।

‡ 'इह' इत्यस्य स्थाने 'अपि' इति स्यात् ।

भवतु । अनतिक्रमणीया विष्णोराज्ञा । तस्मादहमपि विष्णुस-
काशमेव यास्यामि । (निष्क्रान्ता)

शापः — अपक्रान्ता राजश्रीः । हन्तेदानीमिदमस्माकमा-
वासः संबृत्तः । अलक्ष्मि ! खलति ! कालरात्रि ! महानिद्रे !
पिङ्गलाक्षि ! अभ्यन्तरं प्रविश्य स्वजातिसदृशीं कृत्स्नं कियताम् ।

सर्वाः — (क) अज्जप्पहुदि अवणीदधमचारित्तो होहि ।

शापः —

परिष्वजामि गाढं त्वां नित्यं भ्रमपरायणम् ।

प्राप्नोमि मुनिशापस्त्वामधिराज्ञाशमेष्यसि ॥ ९ ॥

(अन्तर्हितः)

(प्रविश्य)

प्रतिहारी — (ख) जयतु भर्ता ।

राजा — (ख)

प्रतिहारी — (ग) भर्ता ! जसोधरा खु अहं ।

राजा — यशोधरे ! किं त्वया मातङ्गीजनप्रवेशो न दृष्टः ।

(क) अद्यप्रभृत्यपनीतधर्मचारित्रो भव ।

(ख) जयतु भर्ता ।

(ग) भर्तः ! यशोधरा खल्वहम् ।

प्रतिहारी — (क) हं मादङ्गिजणत्ति । णिच्चं भट्टिपादमूले
वत्तमाणस्स व जणस्स इह प्पवेसो दुळ्ळहो, किं उण मादङ्गि-
जणस्स ।

राजा — किं स्वप्नो नु मयानुभूतः । यशोधरे गच्छ ।
बालाकिः काञ्चुकीयः प्रवेक्ष्यताम् ।

प्रतिहारी — (ख) जं भट्टा आणवेदि । (निष्क्रान्ता)

(ततः प्रविशति काञ्चुकीयः)

काञ्चुकीयः — जयतु महाराजः ।

राजा — आर्य ! बालाके ! प्र(वे ?)ष्टव्यौ सांवत्सरिकपुरो-
हितौ — अद्य रात्रौ वातोन्नाभूमिकम्पोल्कापाता दैवत-
(प्रमाच्च ?)प्रतिभासिताः किमर्थमिति ।

काञ्चुकीयः — "महाराज ! सांवत्सरिकपुरोहितौ विज्ञापयतः ।

राजा — किमिति ।

काञ्चुकीयः — श्रूयताम् ।

मूर्ध्नि नभस्तलनिवासि नरेन्द्र ! नित्यं
कार्यान्तरेण नरलोकमिह प्रपन्नम् ।

(क) हं मातङ्गीजन इति । नित्यं भर्तृपादमूले वर्तमानस्यैव जनस्येह प्रवेशो
दुर्लभः, किं पुनर्मातङ्गीजनस्य ।

(ख) यद् भर्ताज्ञापयति ।

* इतः प्राक् 'तथा । (निष्क्रम्य पुनः प्रविश्य)' इत्यपेक्षितं भाति ।

आकाशदुन्दुभिरवैः समहीप्रकम्पै-

स्तस्यैष जन्मनि विशेषकरो विकारः ॥ १० ॥

राजा —

कस्मिञ्जाते सशैलेन्द्रा कम्पितेयं वसुन्धरा ।

ज्ञायतां कस्य * (पुत्रेति ?) किं वा जन्मप्रयोजनम् ॥ ११ ॥

इति ।

काञ्चुकीयः — यदाज्ञापयति महाराजः । (निष्क्रम्य प्रविश्य)
जयतु महाराजः । † (अनृतं नाभिहितपूर्वं मया । भवतो
भृत्यवर्गपरिवृताया धात्री हस्ते दृष्टा सा ?)

राजा — अथवा ब्राह्मणध्वनमनृतमपि सत्यं पश्यामि ।
गच्छ, वसुदेवस्तावदाहूयताम् ।

काञ्चुकीयः — यदाज्ञापयति महाराजः । (निष्क्रान्तः)

राजा — धर्मशालः सत्यवादी वसुदेवः । अथ तु मम
समीपेऽनृतं न प्रवीति । भवतु, श्रोष्यामस्तावत् ।

* 'पुत्रेति' इति स्यात् ।

† अस्य धनुरेखान्तर्गतस्य पाठस्य स्थाने एवं पाठः कर्तव्यो भाति—

“ भङ्गिन्या देवक्या दारिका प्रसूता ।

राजा — अपि सत्यम् ।

काञ्चुकीयः — महाराज! अनृतं नाभिहितपूर्वं मया । भृत्यवर्गपरिवृताया धात्र्या
हस्ते दृष्टा सा । ” इति ।

(ततः प्रविशति वसुदेवः)

वसुदेवः—

पण्णां सुतानां समुपेत्य नाशं
 बह्वृद्धिदं शोककृशं शरीरम् ।
 आह्वयमानोऽकरुणेन राज्ञा
 गच्छाम्यहं भृत्य इवास्वतन्त्रः ॥१२॥

भोः ! एवंविधा लोकवृत्तिः ।

स्मरतापि भयं राजा भयं नस्मरतापि वा ।
 उभाभ्यामपि गन्तव्यो भयादप्यभयादपि ॥ १३ ॥

(उपसृत्य) शौरसेनीमातः ! आस्यते

राजा — यादवीमातः ! आस्यताम् ।

वसुदेवः— बाढम् । (उपविश्य) शौरसेनीमातः ! किमर्थं
 वयमाहूताः ।

राजा — यादवीमातः ! प्रसूतवती किल देवकी ।

वसुदेवः— अथकिम्, प्रसूतवती ।

राजा — किं प्रसूतम् ।

वसुदेवः— (आत्मगतम्) भयापि नामानृतं वक्तव्यं भवि-
 ष्यति । अथवा कुमाररक्षणार्थमनृतमपि सत्यं पश्यामि । कि-
 मिदानीं करिष्ये । भवतु, दृष्टम् । (प्रकाशम्) दारिका प्रसूता
 तथा ।

राजा —

दारिका वा कुमारो वा हन्तव्यः सर्वथा मया ।

दैवं पुरुषकारेण वञ्चयिष्याम्यहं ध्रुवम् ॥ १४ ॥

(पविश्य)

प्रतिहारी — (क) जेदु भट्टा । अह्माअं भट्टिणी विण्णवे-
दि — दारिअत्ति बाळेत्ति अ करीअदु किल महाराएण अणु-
क्कोसो ।

वसुदेवः — शौरसेनीमातः ! क्रियता तपस्विन्या देवक्या
वाक्यम् । दारिकासु स्त्रीणामधिकतः स्नेहो भवति ।

राजा — किं भवान् स्मरति समयम् ।

मधूकस्य ऋषेः शापं श्रुत्वा मे समयस्तदा ।

देवक्या धारितान् गर्भान् दास्यामीति य(या?था) कृतः ॥१५॥

वसुदेवः — समय इति । एष न व्याहरामि ।

प्रतिहारी — (ख) भट्टा ! किं त्ति अह्माअं भट्टिणीए णिवे-
दिदव्वं ।

राजा — यशोधरे ! उच्यतां देवक्याः — न युक्तमिदानीं
निर्बन्धमभिधातुम् । अन्यत् प्रियतरं करिष्यामीति ।

(क) जयतु भर्ता । अस्माकं भट्टिनी विज्ञापयति — दारिकेति बाळेति च
क्रियतां किल महाराजेनानुक्रोशः ।

(ख) भर्तः ! किमित्यस्माकं भट्टिन्यै निवेदयितव्यम् ।

प्रतिहारी — (क) जं भट्टा आणवेदि ।

राजा — यशोधरे ! एवं क्रियताम् ।

प्रतिहारी — (ख) सुहं पविसदु किल भट्टा ।

वसुदेवः — विविक्तमिच्छता मयापि नाम पराप्त्ये निधनमुपनेतव्यं भवति । किञ्चुखलु कुमारमेवानीय प्रयच्छामि । अथवा,

दारिकेयं मृता पूर्वं पुनरेव समुत्थितम् ।

अस्य बालस्य माहात्म्यान्नैषा वधस्वाप्स्यति ॥ १६ ॥

यावदहमपि देवकीं समाश्वासयामि । (निष्क्रान्तः)

राजा — यशोधरे ! प्रवेश्यतां मे दारिका ।

प्रतिहारी — (ग) जं भट्टा आणवेदि । (निष्क्रान्ता)

(ततः प्रविशति दारिका गृहीत्वा धात्री रक्षिपुरुषाश्च)

सर्वे — (घ) सणिअं सणिअं अय्या । इदं मज्झमदुवाळं ।
पविसदु अय्या ।

धात्री — (प्रवेश्य) (ङ) जेट्टु भट्टा । इअं दारिआ अहोहि
चिरप्पहुदि रक्खिदा ।

(क) यद् भर्ताज्ञापयति ।

(ख) सुखं प्रविशतु किल भर्ता ।

(ग) यद् भर्ताज्ञापयति ।

(घ) शनैः शनैरार्या । इदं मध्यमद्वारम् । प्रविशत्वार्या ।

(ङ) जयतु भर्ता । इयं दारिकास्माभिक्षिरात् प्रभृति रक्षिता ।

राजा — अहो राजदर्शनीयेयं दारिका । मयापि नाम
स्त्रीवधः कर्तव्यो भवति ।

धात्री — (क) सणिअं सणिअं भट्टा ! ।

राजा — इयं कंसशिला । यावत् साहसमनुभूयस्यामि ।

अयं हि सप्तमो गर्भं ऋषिशापबलोत्थितः ।

अस्मिन् नाशं गते गर्भे मम शान्तिर्भविष्यति ॥ १७ ॥

(गृहीत्वा प्रहृत्य) अये,

एकांशपतितो भूमावेकांशाद् दिवमुन्नतः ।

मां निहन्तुमिहोद्भूतः करैः शस्त्रसमुज्ज्वलैः ॥ १८ ॥

अये इयमिदानीं,

तीक्ष्णाग्रं शूलमालोक्य रौद्रवेषेण जृम्भते ।

विनाशकाले सम्प्राप्ते कालरात्रिरिवोत्थिता ॥ १९ ॥

(ततः प्रविशति ईकार्यायनी सपरिवारः)

कार्यायनी —

सुम्भं निसुम्भं महिषं च हत्वा

कृत्वा सुरा(णां)नाहतशत्रुपक्षान् ।

(क) शनैः शनैः भर्तः ! ।

§ कृतस्य शुभाशुभस्य कर्म कार्त्वी, तद् भाययति प्रापयतीति कर्तरि ल्युट् । द्विवाद्
क्षोप् । पुण्यपापफलदात्रीत्यर्थः । योगरूढश्चायं गौर्यो कार्यायनीशब्दः ।

अहं प्रसूता वसुदेववंशे

कार्यायनी कंसकुलक्षयाय ॥ २० ॥

कुण्डोदरः—

कुण्डोदरोऽहमजितो रणचण्डकर्मा

देव्याः प्रसूतिजनितोग्रमहानिनादः ।

शीघ्रं प्रयामि गगनादवनीं विशालां

दृप्तान् जिघांसुरसुरानतिवीर्यदर्पान् ॥ २१ ॥

शूलः—

शूलोऽस्मि भूतमिह भूमितले प्रपन्नो

देव्याः प्रसादजनितोज्ज्वलचारुवेषः ।

कंसं निहत्य समरे परिकर्षयामि

तं *पादपं जलनिधेरिव कार्तिकेयः ॥ २२ ॥

नीलः—

अहं हि नीलः कलहस्य कर्ता

सद्भ्रामशूरो नपराङ्मुखश्च ।

निहन्मि कंसं युधि दुर्विनीतं

क्रौञ्चं यथा शक्तिधरः प्रकृष्टः ॥ २३ ॥

* पादपं वृक्षरूपतां प्रतिपन्नं तारकासुरमित्यर्थः ।

मनोजवः —

मनोजवो मारुततुल्यवेगो
देव्यास्तु कार्यार्थमिहोपयातः ।

*करोमि सङ्ग्रामशिरःसु दैत्यान्
वह्निर्नलानां निलयं यथैव ॥ २४ ॥

कार्त्यायनी — कुण्डोदर! †शङ्कुकर्ण! महानोल! मनोजव!
तदागम्यताम् । भगवतो विष्णोर्बालचरितेषु भवितुं गोपाल-
कवेपप्रच्छन्ना घोषमेवावतरिष्यामः ।

सर्वे — यदाज्ञापयति भगवती । (निष्क्रान्ता सपरिवारा कार्त्यायनी)

राजा — अये प्रभाता रजनी

अतः प्रविश्य शान्त्यर्थं शान्तिकर्मोचितं गृहम् ।
करोमि विपुलां शान्तिं नम शान्तिर्भविष्यति ॥ २५ ॥

(निष्क्रान्ताः सर्वे)

द्वितीयोऽङ्कः ।

* करोमि ददामीति यावत् । † शङ्कुकर्ण इति शूलस्त्यैव नाम भवेत् ।

अथ तृतीयोऽङ्कः ।

(ततः प्रविशति वृद्धगोपालकः)

वृद्धगोपालकः—(क) भो मेघदिण्ण! क्व, वषभदिअ! क्व, कम्भदिअ! क्व, घोषदिण्ण! क्व पकाळेथ पकाळेथ गोधणं । एदेण्णि कुन्दावणे पकामं पाणीअं पादूणं हुम्भारवं करन्तो आअन्तु गोधणं । एषो (‘जोवमहिजूवादो?) णिक्कमिअ परि(ध्व?)वट्टिअवम्मीअमूळो भुज्झहि कुवण्णेहि णीळुप्पळादामेहि षिंगळग्गेहि विअ वषभो षोभदि । अण्णो वि एषो वषभो उशिदप्पशारिअपूळो णिकुञ्चिअजाणू षषीव धवळङ्गो अग्गविषाणेहि मही (व्य? उक्खिअव)न्तो विअ षोभदि । याव दाणि दामअं (भट्ट) षद्दा)वेमि । अळे दामअ ! भअवदीणं पुथळे ओदाळिअ पहवच्छाणं तुवं पि आअच्छ ।

(क) भो मेघदण्ड! खलु, वृषभदत्त! खलु, कुम्भदत्त! खलु, घोषदत्त! खलु, प्रकालयत प्रकालयत गोधनम् । एतस्मिन् वृन्दावने प्रकामं पानीयं पीत्वा हुम्भारवं कुर्वदायाति रोधनम् । एष (जोव....!) निष्कम्प्य परिघटितवल्मीकमूले भुजङ्गैः शूर्पणैः नीलोत्पलदम्भिः शृङ्गलसैरिव वृषभः शोभते । अन्योऽप्येष वृषभ उच्छ्रित-मसारितपुच्छो निकुञ्चितजानुः शशीव धवलाङ्गोऽप्रविषाणान्यां महीमुखिपन्निव शोभते । यावदिदानीं दामकं शब्दयामि । अरे दामक! भगवतीः सुस्तलेऽवतार्य सह-स्रसास्त्रमप्यागच्छ ।

० ‘गोवधहृद्वादां’ इति पठनीयं भाति । ‘गोशुषभयूयाद्’ इति बच्छाया । † ‘भअव-दीणं’ इति भंगवंतीर्णा इत्यर्थः ।

(ततः प्रविशति दामकः)

दामकः — (क) अहो महन्तं तिणजाळं षामिणो णन्दगो-
वण्ण । षुदजणणदिणादो आळहिअ अहिअदळं आणन्दण्णुं
वड्डइ । भोदु, इह चिदुदु गोध(सुं? णं), जाव मातुळ उवष-
प्पिष्णं । (उपस्य) मातुळ ! वन्दामि ।

वृद्धगोपालकः — (ख) षन्ती होदु षन्ती होदु अह्माणं
गोधणण अ ।

दामकः — (ग) मातुळ ! जदण्णुदि नन्दगोवपुत्ते पपूदे,
तदप्पहुदि अह्माणं गोधणं वज्जितरोअं षंवुत्तं । (न?) षव्वाणं
गोवजणाणं पीदी वड्डइ । अण्णं ष्व, खादे खादे मूळणि,
(ळु?) फळाणि गुल्ले गुल्ले । (मइकेत्तिअं एवं दुडुदि षखोरं
तत्तअं एह्दिदं?)

(क) अहो महन्तं तृणजाळं स्वामिनो नन्दगोपस्य । सुतजननदिनादारभ्याधि-
कतरमानन्दाद्भुतं वर्धते । भवतु, इह तिष्ठतु गोधनं, यावन्मातुलमुपसर्प्यामि ।
मातुल ! वन्दे ।

(ख) शान्तिर्भवतु शान्तिर्भवत्वस्माकं गोधनस्य च ।

(ग) मातुल ! यदाप्रभृति नन्दगोपपुत्रः प्रसूतः, तदाप्रभृत्यस्माकं गोधनं
वर्जितरोगं संवृत्तम् । सर्वेषां गोपजनानां प्रीतिर्वर्धते, अन्यच्च, खाते खाते मूळानि,
फळानि गुल्ले गुल्ले । (मइ.....?)

वृद्धगोपालकः — (क) अण्णं च इदं अच्छल्लिअं । दधर-
 चप्पपूदे णन्दगोववुत्ते पूतणा णाम दाणवी विषषम्पूरिदत्थणा
 णन्दगोवीए रूवं गल्लिअ आअदा । तदो ताए दाळअं गल्लिअ
 तप्प मुहे त्थणं पक्खिअत्तं । तदो तं विजाणिअ (दधि?) पाडिदा
 (णि?) षा वि दाणवी भविअ तत्तो एव्व मुदो । तदो माष-
 मत्ते णन्दगोववुत्ते षअडो णाम दाणवो षअडवपं गल्लिअ आ-
 अदो । तं पि जाणिअ एकपादप्पहारेण चूर्णीकिदो षो वि
 दाणवो भविअ तत्तो एव्व मुदो । तदो मासपरिवुत्ते नन्दगोववुत्ते
 एकस्मिन्ने गेहे गच्छिअ खीरं पिबइ, अण्णस्मिन्ने गेहे गच्छिअ दधि
 भक्षइ, एकस्मिन्ने गेहे गच्छिअ पायसं गिळ्ळिअ, अण्णस्मिन्ने गेहे
 गच्छिअ पाअसं भुज्जइ, अपरस्मिन्ने गेहे गच्छिअ तक्कघटं पळोअदि ।
 तदो लुट्ठाहि गोवजुवदीहि णन्दगोवीए उच्चं । तदो लुट्ठाए
 णन्दगोवीए दामं गल्लिअ तप्प मज्जे बन्धिअ षेषं उळ्ळहळे

(क) अन्यच्छेदमाशुष्यम् । दशरात्रप्रसूते नन्दगोपपुत्रे पूतना नाम दानवी
 विषसम्पूरितस्तना नन्दगोप्या रूपं गृहीत्वागता । ततस्तया दारकं गृहीत्वा तस्य मुखे
 स्तनः प्रक्षिप्तः ततस्तां विज्ञाय पातिता सापि दानवी भूत्वा तत एव मृता ।
 ततो मासपरि- नन्दगोपपुत्रे शकटो नाम दानवः शकटवेषं गृहीत्वागतः । तमपि
 ब्रह्मैकपादप्रहारेण चूर्णीकृतः सोऽपि दानवो भूत्वा तत एव मृतः । ततो मासपरि-
 वृत्तो नन्दगोपपुत्र एकस्मिन्ने गेहे गत्वा क्षीरं पिबति, अन्यस्मिन्ने गेहे गत्वा दधि
 भक्षयति, एकस्मिन्ने गेहे गत्वा पायसं गिरति, अन्यस्मिन्ने गेहे गत्वा पायसं
 भुज्जे, अपरस्मिन्ने गेहे गत्वा तक्कघटं प्रलोकते । ततो रुष्टाभिर्गोपयुवतिभिर्नन्दगोप्यै

बज्रं । तदो तं पि उळ्हळं आघट्टअन्तं पेक्खिअ जमळ-
ज्जुणे णाम दाणवे णिक्खितं । तदो दुवे एक्कीभूदे । तेधं(?)
अन्तळेण गच्छन्तेण णन्दगोववुत्तेण आघट्टअन्तेण म्पुळविडवं
चुण्णीकिदे ते वि दाणवे भविअ तत्तो एव्व मुदो । तदो
गोवजणेहि उत्तं — महाबळपळक्कमो अज्जप्पहारो भट्टिदामोदळो
णाम होदु त्ति । तदो आहावणप्पहावणमत्ते णन्दगोववुत्ते पळ-
बो णाम दाणवो णन्दगोववेसं गळ्ळिअ आअदो । तदो षड्ढ-
ळिषणं कण्ठे णिक्खिअ गच्छन्तं विजाणिअ भट्टिणा
षड्ढळिषणेण तप्प दाणवप्प षो वि मुट्टिप्पहारो किदो । तेण
प्पहारेण उक्खित्तचक्खू षो वि दाणवो भविअ तत्तो एव्व
मुदो । गोवजणेहि परिवट्ठो ताळहळाणि गळ्ळिटुं ताळवणं गदो ।
तर्हि ताळवणे धेणुओ णाम दाणवो गहभवेसं गळ्ळिअ आ-
अदो । तदो तं पि जाणिअ भट्टिदामोदळेण तप्प वामपादं
गळ्ळिअ उक्खिअ पादिदाणि ताळफळाणि । षो वि दाणवो

उक्तम् । ततो रुष्टया नन्दगोप्या दाम गृहीत्वा तस्य मध्ये बद्ध्वा शेषमुल्लखले बद्धम् ।
ततस्तदपुच्छखलमाघट्टयत् प्रेक्ष्य यमलार्जुनयोर्नाम दानवयोर्निक्षितम् । ततो द्वावेकी-
भूतौ । तयोरन्तरेण गच्छता नन्दगोपपुत्रेणाघट्टयता समुल्लवितपं चूर्णीकृतौ तावपि
दानवौ भूत्वा तत एव मृतौ । ततो गोपजनैरुक्तं—महाबलपराक्रमोऽद्यप्रभृति
भर्तृदामोदरो नाम भवतु इति । तत आधावनप्रधावनमात्रे नन्दगोपपुत्रे प्रलम्बो नाम
दानवो नन्दगोपवेपं गृहीत्वागतः । ततः संकर्षणं कण्ठे निक्षिप्य गच्छन्तं तं

भविअ तत्तो एव्व मुदो । तदो केसी णाम दाणवो तुळङ्गवेसं
गह्णिअ आअदो । तदो तं पि जाणिअ भट्टिदामोदळेण तण्ण
मुहे कोप्परो दिण्णो । तदो तेण दुव्वी(?) पाडिदो तुळङ्गो ।
षो त्रि दाणवो भविअ तत्तो एव्व मुदो । एदाणि अण्णाणि (अ)
कम्माणि किदाणि भट्टिदामोदळेण ।

दामकः — (क) मादुळ! षव्वं दाव चिदुद । अज्ज भट्टि-
दामोदळो इमं षि कुन्दावणे गोवकण्णआदि षह हळ्ळीषअं
णाम पकीळिदुं आअच्छदि ।

वृद्धगोपालकः — (ख) तेण हि पव्वेहि गोवजणेहि षह
भट्टिदामोदळण हळ्ळीषअं पेक्खसि ।

विज्ञाय भर्त्रा संकर्षणेन तस्य दानवस्य शीर्षे मुष्टिप्रहारः कृतः । तेन प्रहारेणोत्क्षिप्त-
चक्षुः सोऽपि दानवो भूत्वा तत एव मृतः । गोपजनैः परिश्रुतस्तालफलयानि ग्रहीतुं
तालघनं गतः । तत्र तालघने अनुको नाम दानवो गर्दभवेधं गृहीत्वागतः । तत-
स्तमपि ज्ञात्वा भर्तृदामोदरेण तस्य वामपादं गृहीत्वोत्क्षिप्य पातितानि तालफलयानि ।
सोऽपि दानवो भूत्वा तत एव मृतः । ततः केशी नाम दानवः तुरङ्गवेधं गृहीत्वागतः ।
ततस्तमपि ज्ञात्वा भर्तृदामोदरेण तस्य मुखे कूर्परो दत्तः । ततस्तेन द्विधा
पातितस्तुरङ्ग । सोऽपि दानवो भूत्वा तत एव मृतः । एतान्यन्यानि (च) कर्माणि
कृतानि भर्तृदामोदरेण ।

(क) मादुळ! सर्वं तावत् तिष्ठतु । अथ भर्तृदामोदरोऽस्मिन् वृन्दावने गोप-
कन्यकाभिः सह हळ्ळीसकं नाम प्रक्रीडितुमागच्छति ।

(ख) तेन हि सर्वैर्गोपजनैः सह भर्तृदामोदरस्य हळ्ळीसकं पश्यामः ।

दामकः — (क) जं मादुळो आणवेदि ।

(निष्कान्तौ)

प्रवेशकः ।

—
(प्रविश्य)

वृद्धगोपालकः —

अणुदिअमत्ते पुय्ये पणमह षव्वावण (?)ळेण षषेण ।
णिच्चं जगमादूणं गोणाणं अमिदुपुण्णाण ॥ १ ॥

अहो अह्माणं पक्कणाणं षमिन्दी । आडोवषज्जाओ पडहरूव-
वेसाओ वाहळिदुं गच्छामो । अह्माअं गोवकण्णआओ ! घोष-
पुन्दळि ! वणमाले ! चन्दरेले ! मिअक्खि ! आअच्छह आअ-
च्छह षिग्घं ।

(ततः प्रविशन्ति सर्वाः)

सर्वाः — मादुळ ! वन्दामो ।

(क) मादुळ मातुळ आज्ञापयति ।

अनुदितमात्रे सूर्ये प्रणमत सर्वादरेण शीर्षेण ।

नित्यं जगन्मातृणां गवाममृतपूर्णानाम् ॥ १ ॥

अहो अस्माकं पक्कणानां समृद्धिः । आटोपसज्जाः पडहरूपवेया व्याहर्तुं गच्छामः ।
अस्माकं गोपकन्यकाः ! घोषमुन्दरि ! वनमाले ! चन्दरेले ! मृगाक्षि ! आगच्छतागच्छत
शीघ्रम् ।

(ख) मातुळ ! वन्दामहे ।

वृद्धगोपालकः—(क) दाळिआ! एषो भट्टा दामोदळो
गोक्षीरपण्डरेण भट्टिणा षड्कळिषणेण सह गोवाळएहि अ
परिवुदो गुहाणिक्खित्तो‡ पिंहो विअ इदो एव्व आअच्छदि ।

(ततः प्रविशति गोपजनपरिवृतो दामोदरः सङ्कर्षणश्च)

दामोदरः—(सविस्मयम्) अहो प्रकृत्या रमणीयानां गोप-
कन्यकानां वेषग्रहणविशेषः ।

एताः प्रफुल्लकमलोत्पलवक्रनेत्रा
गोपाङ्गनाः कनकचम्पकपुष्पमोराः ।
नानाविरागवसना मधुरप्रलाप-
क्रीडन्ति वन्यकुसुमाकुलकेशहस्ताः ॥ २ ॥

सङ्कर्षणः— एते गोपदारकाः समागताः ।

रक्तैर्वेसुकडिण्डिमैः प्रमुदिताः केचिन्नदन्तः स्थिताः
केचित् पङ्कजपत्रनेत्रदनाः क्रीडन्ति नानाविधम् ।
धोषे जागरि(मा?ता) गुरुप्रमुदिता हुम्भा(र?)शब्दाकुले
वृन्दारण्यगते समप्रमुदिता गायन्ति केचित् स्थिताः ॥ ३ ॥

वृद्धगोपालकः—(ख) आम भट्टा! षव्वा षण्णद्धाआअदा ।

(क) दारिकाः! एष भर्ता दामोदरः गोक्षीरपाण्डरेण भर्त्रा सङ्कर्षणेन सह
गोपालकैश्च परिवृतः गुहानिक्षिप्तः सिंह इवेत एवागच्छति ।

(ख) आम भर्तः! सर्वे सन्नद्धा आगताः ।

‡ 'णिक्खन्तो' इति स्यात् । निष्क्रान्त इति अञ्छया ।

दामकः — (क) जेदु भट्टा ।

सङ्कर्षणः — दामक ! सर्वे गोपदारकाः समागताः ।

दामकः — (ख) आम भट्टा ! षव्वे षण्णद्धा आशदा ।

दामोदरः — घोषसुन्दरि ! वनमाले ! चन्द्रसेख ! मृगाक्षि !
घोषवासस्यानुरूपोऽयं हल्लीसकनृत्तबन्ध उपयुज्यताम् ।

सर्वाः — (ग) जं भट्टा आणवेदि ।

सङ्कर्षणः — दामक ! मेघनाद ! पाद्यन्तामानांघ्रानि ।

उभौ — (घ) भट्टा ! तह ।

बृद्धगोपालकः — (ङ) भट्टा ! तुझे हल्लीसकं पकीळन्ति ।
अहं एत्थ किं करोमि ।

दामोदरः — प्रेक्षको भवान् ननु ।

बृद्धगोपालकः — (च) भट्टा ! तह ।

(सर्वे वृष्यन्ति)

(क) जेदु भर्ता ।

(ख) आम भर्तः ! सर्वे सन्नद्धा आगताः ।

(ग) यद् भर्ताज्ञापयति ।

(घ) भर्तः ! तथा ।

(ङ) भर्तः ! यूयं हल्लीसकं प्रकाडथ । अहमेव किं करोमि ।

(च) भर्तः ! तथा ।

वृद्धगोपालकः— (क) ही ही सुदु ईदं । सुदु वाइदं ।
सुदु णच्चिदं । जाव अहं वि णच्चेमि । परिस्सन्तो खु अहं ।

(प्रविश्य)

गोपालकः— (ख) हा हा भट्टा अवकमदु इमादो
देसादो ।

दामोदरः— दामक ! किमसि सम्प्रान्तः ।

गोपालकः— (ग) एषो अक्खिच्चवभो णाम दानवो
पिण्डीकिदणिग्घादरूवो भूमिदळं खुपुडेहि (द)ळन्तो, जण्य
घोपो मेघरवत्ति षड्ढिदो जादो

दामोदरः— एवं, प्रामोऽरिष्टर्षभः । इमा नो गोपदारिका
दारकांश्च गृहीत्वैतत् प्रवृत्तशिखरमारुह्य दुरात्मनो मम च
युद्धविशेषं पश्यत्वार्थः । अहमस्य दर्पप्रशमनं करोमि ।

(सङ्कर्षणस्तैः सह निष्क्रान्तः)

(क) ही ही सुदु गीतम् । सुदु वादितम् । सुदु नर्तितम् । यावदहमपि नृत्यामि ।
परिस्थान्तः कथ्यहम् ।

(ख) हा हा भर्ता अपक्रामत्यस्माद् देशाद् ।

(ग) एषोऽरिष्टवृषभो नाम दानवः पिण्डीकृतनिर्घातरूपो भूमितळं खुपुटै-
र्दलनं, यस्य घोपो मेघरव इति शक्तितो जातः ।

दामोदरः — एष एष दुरात्मारिष्टर्षभः ।

कृत्वा खुरैर्भूमितलं प्रभिन्नं

शृङ्गैश्च कूलानि समाक्षिपंश्च ।

भयार्तगोपैः प्रसमीक्ष्यमाणो

नदन् समाधावति गोवृषेन्द्रः ॥४॥

(ततः प्रविशत्यरिष्टर्षभः)

अरिष्टर्षभः — एष भोः !

शृङ्गाग्रकोटिकिरणैः खनिवाल्लिखंश्च

शत्रोर्वधार्थमुपगम्य वृषस्य रूपम् ।

वृन्दावने सललितं प्रतिगर्जमान-†

माक्रम्य शत्रुपहमद्य सुखं चरामि ॥५॥

हुङ्कारशब्देन ममेह घोषे

स्रजन्तुं गर्भा वनिताजनस्य ।

खुरापातैर्लिखितार्धचन्द्रा

प्रकम्पते सद्द्रुमकानना भूः ॥६॥

कमुखलपतौ नन्दगोपपुत्रः । भो नन्दगोपपुत्र ! क्वासि ।

दामोदरः — भो गोवृषाधम ! इत इतः । एष स्थितो-
ऽस्मि ।

अरिष्टर्षभः — (दृष्ट्वा) अहो,

सारवान् खल्वयं बालो यो मां दृष्ट्वा महाबलम् ।
उग्ररूपं महानादं नैव भीतो न विस्मितः ॥ ७ ॥

दामोदरः—

किमेतद् भो ! भयं नाम भवतोऽद्य मया कृतम् ।
भीतानामभयं दातुं समुत्पन्नो महीतले ॥ ८ ॥

अरिष्टर्षभः— भोः ! बालस्त्वम् । अहो ! खलु भयं न
जानांसि ।

दामोदरः— भो गोवृषाधम ! किं बाल इति मां प्रधर्ष-
यसि ।

किं दृष्टः कृष्णसर्पेण बालेन न निहन्यते ।
बालेन हि पुरा क्रौञ्चः स्कन्देन निधनं गतः ॥ ९ ॥

ॐभ्रितव्यम् ।

अपीदं शृणु पूर्व ! त्वं कठिनोपलसञ्चयः ।
किं न पल्लवमात्रेण शैलो वज्रेण पातितः ॥ १० ॥

अरिष्टर्षभः— भो नन्दगोपपुत्र ! किं व्यवसितम् ।

दामोदरः— त्वां निधनमुपनेतुम् ।

अरिष्टर्षभः— समर्थो भवान् ।

दामोदरः— कः संशयः ।

अरिष्टर्षभः—तेन हि गृह्यतां स्वजातिसदृशं प्रहरणम् ।

दामोदरः—प्रहरणमिति । हं भोः !

गिरितटकठिनांसावेव बाहू ममैतौ

प्रहरणमपरं तु त्वादृशां दुर्बलानाम् ।

अथ मम भुजदण्डैः पीड्यमानश्च शीघ्रं

यदि न पतसि भूमौ नास्मि दामोदरोऽहम् ॥ ११ ॥

अरिष्टर्षभः—तेन हि प्रवर्ततां युद्धम् ।

दामोदरः—भो गोवृषाक्षयः ! यदि ते शक्तिरस्ति, मां
पादेनैकेन स्थितं स्थानात् कल्पय ।

अरिष्टर्षभः—कोऽत्र संशयः । (तथा कर्तुं चेष्टयित्वा मूर्छितः
पतति)

दामोदरः—भो गोवृष ! समाश्वसिहि समाश्वसिहि ।
अनेन वीर्येण भवान् गर्वितः ।

अरिष्टर्षभः—(आश्वस्य आत्मगतम्) अहो दुष्प्रसहोऽयं
बालः ।

रुद्रो वायं भवेच्छक्रो विष्णुर्वापि स्वयं भवेत् ।

अमिध्या खलु मे तर्कः स एव पुरुषोत्तमः ॥ १२ ॥

आ,

यत्र यत्र वयं जातास्तत्र तत्र त्रिलोकधृत् ।

दानवानां वधार्थाय (सौवर्त्त? संवृत्तो) मधुसूदनः ॥ १३ ॥

भवतु । विष्णुना हतस्याप्यक्षयो लोको मे भविष्यति । तस्माद्
युद्धं करिष्यामि । (प्रकाशम्) भो नन्दगोपपुत्र ! पुत्ररपि जातो
मे दर्पः ।

दामोदरः—हम् । तिष्ठ तिष्ठेदानीम् ।

किं गर्जसे भुजगतो मम गोपवृषेन्द्र !

पातप्रवृद्ध इव वार्षिककालमेघः ।

एहि (क्षि)पामि धरणीनिष्कम्भ्युपेहि

वज्राहतस्तट इवाङ्गनपर्वतस्य ॥ १४ ॥

(तथा कृत्वा) एष एष दुरात्मारिषभः,

विसृतरुधिरभ्राक्लिन्ननासास्यनेत्रं

चक्षितककुदवालः प्रस्फुरत्पादकर्णः ।

निपतति विगतात्मा भूतले वज्रभिन्नो

गिरिरिव शिखराग्रैर्गोवृषो दानवेन्द्रः ॥ १५ ॥

(प्रविश्य)

दामकः—(क) जेदु भट्टा । एषो भट्टा षड्कलिषणो

(क) जयतु भर्ता । एष भर्ता संकर्षणः पर्वताद् यमुनाहृदे कालियो नाम

पव्वदादो जमुणाहळे कालिओ णाम महाणाओ उट्टिदो त्ति
षु(णि)अ तं पडिगओ । वाळेहि वाळेहि भट्टा ! षड्कळिषणं ।

दामोदरः — कालियो नाम मयापि श्रूयते सर्पः पन्न-
गपतिः । भवत्वहमस्य दर्पप्रशमनं करोमि ।

गोब्राह्मणादयस्तेन *सुजुष्यन्ते किल पत्न्याः ।

अद्यप्रभृति शान्तात्मा निष्प्रभः स भाविष्यति ॥ १६ ॥

(निष्क्रान्तौ)

तृतीयोऽङ्कः ।

महानाग उन्धिन इति श्रुत्वा तं प्रतिगतः । वारय वारय भर्तः! संकर्षणम् ।

अथ चतुर्थोऽङ्कः ।

(ततः प्रविशति दामोदरः)

दामोदरः—

एता मत्तचकोरशाबनयनाः प्रोङ्घिन्नकम्पस्तनाः

कान्ताः प्रस्फुरिताधरोष्ठरुचयो विस्रस्तकेशस्रजः ।

सम्भ्रान्ता गलितोत्तरीयवसनास्त्रासाकुलभयाहृता-

स्त्रस्ता मामनुयान्ति पन्नगपतिं दुष्टेन गोपाङ्गनाः ॥ १ ॥

(ततः प्रविशन्ति शौनिकन्यकाः)

सर्वाः— (क) माखु माखु भर्ता ! एतं जलासअं पविसिदुं ।
एसो खु दुष्टमहोरअकुळाचाणे ।

दामोदरः— नखलु नखलु विषादः कार्यः । पदयन्तु
भवत्यः ।

निष्पक्षिव्यालदूथं भयचकितकरित्रातविप्रेक्षिताम्भो-

गम्भीरं निग्धनीरं हृदमुदधिनिभं क्षोभयन् सम्प्रविश्य ।

गोपीभिः आङ्किताभिः प्रियहितवचनैः पेशलैर्वार्यमाणः

कालिन्दीवासरक्तं भुजगमतिबलं कालियं धर्षयामि ॥ २ ॥

(क) माखलु माखलु भर्तः ! एतं जलाशयं प्रवेष्टुम् । एष खलु दुष्टमहोरग-
कुलावासः ।

सर्वाः — (क) भट्टा! षड्कळिषण! वाळेहि वाळेहि भट्टि-
दामोदळं ।

(प्रविश्य)

सङ्कर्षणः — अलमलं भयविषादाभ्याम् । दर्शितोऽनुरागः ।
पश्यन्तु भवत्यः ।

विषदहनशिखाभिर्यन्मुखात् प्रोद्धताभिः

कपिशितमशिवाभिश्चक्रवालं दिशानाम् ।

सरभसमभियान्तं कृष्णमालक्ष्य इच्छां

नमयति शिरसान्तर्मण्डलं कण्डनागः † ॥ ३ ॥

सर्वाः — (ख) हं भट्टिदामोदळोऽपि तादिसो एव ।

दामोदरः — सर्वप्रजाहितोऽद्भुततरं नागं मे वशं करो-
मि । (इति हृदं प्रविष्टः)

सर्वाः — (ग) हा हा धूमो उद्धिदो ।

दामोदरः — अहो हृदस्य गाभ्भीर्यम् । इह हि,

सितेतराणुप्रदुकूलकान्ति-

दुसन्द्रनीलप्रतिमानवीचिम् ।

वृषानिहं कालियधूमधूम्रां

सान्तर्विषाग्निं यमुनां करोमि ॥ ४ ॥

(निष्क्रान्तः)

(क) भर्तः! संकर्षण! वारय वारय भर्तृदामोदरम् ।

(ख) हे भर्तृदामोदरोऽपि तादृश एव ।

(ग) हा हा धूम उद्धितः ।

(ततः प्रविशति वृद्धगोपालकः)

वृद्धगोपालकः — (क) हा भट्टा ! एषो कण्णआहि वाळि-
अमाणो जमुणाहळं पविट्टो । माखु माखु षाहणं कळिअ
पविषिटुं । एत्थ वग्घा वराहा हत्थिणो पाणीअं पिण्णिअं तहिं
तहिं एव्व विमरन्ति । कहं ण दिस्सदि । किं दाणिं करोमि ।
होदु, इमं दाव कुम्भवळाअं आळुहिअ णिज्झाआमि ।
(आरुह्यावलोक्य) हा हा धूमो उट्ठिदो ।

सङ्कर्षणः — पश्यन्तु भवत्यः ।

दामोदरोऽयं परिगृह्य नाम

विक्षोभ्य तोयं च समूलमस्य ।

भोगे स्थितो नीलसुजङ्गमस्य

मेघे स्थितः एक इवावभाति ॥ ५ ॥

वृद्धगोपालकः — (ख) ही ही षाधु भट्टा ! षाधु ।

(ततः प्रविशति कालियं गृहीत्वा दामोदरः)

दामोदरः — एष भोः !

निर्भयं कालियमहं परिविष्फुरन्तं

सूत्राञ्चितैकचरणश्चलबाहुकेतुः ।

(क) हा भर्ता ! एष कन्यकाभिर्यर्धमाणो यमुनाहृदं प्रविष्टः । माखल्ल मा-
खल्ल साहसं कृत्वा प्रवेष्टुम् । अत्र व्याघ्रा वराहा हस्तिनः पानीयं पीत्वा तत्र तत्रैव
विभ्रियन्ते । कथं न दृश्यते । किमिदानीं करोमि । भवतु, इमं तावत् कुम्भपलाश-
मारुह्य निध्यायामि । हा हा धूम उत्थितः ।

(ख) ही ही साधु भर्ता ! साधु ।

भोगे विषोल्बणफणस्य महोरगस्य

हल्लीसकं सललितं रुचिरं वहामि ॥ ६ ॥

सर्वाः— (क) अच्छंळीअं भट्टा! अच्छळीअं । काळि-
अस्स पच्च फणाणि अक्कमन्तो हळ्ळीषअं पकीळदि ।

दामोदरः— यावदहमपि पुष्पाण्यवचिनोषि ।

कालियः— आः,

लोकालोकमहीधरेण भुवनाभोगं यथा मन्दरं

शैलं शर्वधनुर्गुणेन फणिना यद्वच्च यादोनिधौ ।

स्थूलाखण्डलहस्तिहस्तकठिनो धागेन संवेष्टितं

त्वामेष त्रिदशाधिवासमधुना सम्प्रेषयामि क्षणात् ॥ ७ ॥

वृद्धगोपालकः— (ख) हा हा भट्टा! एसो भट्टिदामोदळो
पुष्पाणुकारेहि पदेहि आधरवन्तं विअ जमुणाहळं महाणाअं
पादेण परिघट्टअन्तो पुष्पाणि अवइणोदि । (अवर्तय) पाहु भट्टा!
पाहु । फळ्ळेहि फळ्ळेहि । अहं वि षहाओ होमि । अहो
भाआमि भट्टा! साआमि । जाव इमं वुत्तन्तं णन्दगोवण
णिवेदेमि । (निष्क्रान्तः)

(क) आश्चर्यं भर्तः! आश्चर्यम् । कालियस्य पच्च फणानाक्रामन् हल्लीसकं प्रकीरति ।

(ख) हा हा भर्तः! एष भर्तृदामोदरः पुष्पानुकारान्यां पदान्यामाकारवन्तमिव यमुनाहृदं महानागं पातेन परिघट्टयन् पुष्पाण्यवचिनोति । साधु भर्तः! साधु । फाल्य फाल्य । अहमपि सहायो भवामि । अहो विभेमि भर्तः! विभेमि । याव-
दिमं वृत्तान्तं नन्दगोपाय निवेदयामि ।

दामोदरः—

विध्वस्तमीनमकराद् यमुनाह्रदान्ताद्
 दर्पोच्छ्रयेण महता दृढमुच्छ्रसन्तम् ।
 आशीविषं कलुषमायतवृत्तभोग-
 मेष प्रसह्य सहसा भुवि विक्षिपामि ॥ ८ ॥

कालियः— एष भोः !

रोषेण †धूमायति यस्य देह-
 स्तेनैव दाहं पृथिवी प्रयाति ।
 ज्वालावलीभिः प्रदहामि सोऽहं
 रक्षन्तु लोकाः समरुद्रणास्त्वाम् ॥ ९ ॥

दामोदरः— कालिय ! यदि ते शक्तिरस्ति, दह्यतां ममै-
 को भुजः ।

कालियः— हहह

चतुःसागरपर्वतां ससप्तकुलपर्वताम् ।
 दहेयं पृथिवीं कृत्स्नां किं भुजं न दहामि ते ॥ १० ॥

हं तिष्ठेदानीम् एष त्वां भस्मीकरोमि । (विपान्नि मुञ्चति)

दामोदरः— हन्त दर्शितं ते वीर्यम् ।

कालियः— प्रसीदतु प्रसीदतु भगवान् नारायणः ।

दामोदरः— अनेन वीर्येण भवान् गर्वितः ।

† 'लोहितारिडाग्रन्थः क्यप्' (३ १. १३.) इति धूमशब्दान् सूत्रमते क्यप्
 बोधो लोहितारिडान् ।

कालियः — प्रसीदतु भगवान् ।

गोवर्धनोद्धरणमप्रतिमप्रभावं

बाहुं सुरेश ! तव मन्दरतुल्यसारम् ।

का शक्तिरस्ति मम दग्धुमिमं सुवीर्यं

यं संश्रितास्त्रिभुवनेश्वर ! सर्वलोकाः ॥ ११ ॥

भगवन् ! अज्ञानादतिक्रान्तवान्, सान्तःपुरः शरणागतोऽस्मि ।

दामोदरः — कालिय ! किमर्थमिदानीं यमुनाह्रदं प्रविष्टोऽसि ।

कालियः — भगवतो वसवोऽहनाद् गरुडाद् भीतोऽहमिह प्रविष्टोऽस्मि । तदिच्छामि गरुडादभयं भगवत्प्रसादात् ।

दामोदरः — भवतु भवतु ।

मम पादेन नगिन्द्र ! चिह्नितं तव मूर्धनि ।

सुपर्ण एव दृष्ट्वेदमभयं ते प्रदास्यति ॥ १२ ॥

कालियः — अनुगृहीतोऽस्मि ।

दामोदरः — प्रविशतु भवान् ।

कालियः — यदाज्ञापयति भगवान् नारायणः ।

दामोदरः — अथवा एहि तावत् ।

कालियः — भगवन् ! अयमस्मि ।

दामोदरः—अद्यप्रभृति गोब्राह्मणपुरोगासु सर्वप्रजास्व-
प्रमादः कर्तव्यः ।

कालियः—भगवन्! मद्दिषदूषितमिदं जलम् । तदि-
दानीमेव विषं संहत्य थमुनाहूदास्त्रिक्रामामि ।

दामोदरः—प्रतिनिवर्ततां भवान् ।

कालियः—यदाज्ञापयति भगवान् नापयणः । (सपरिजनो
निष्क्रान्तः)

दामोदरः—यावदहमपि हृदात् गृहीतानि पुष्पाणि गोप-
कन्यकाभ्यः प्रयच्छामि ।

सर्वाः—(क) एसो भट्टा अस्माकं हिअआणन्दं करन्तो
अक्खदसरीरो इदो एव आअच्छदि । जेटु भट्टा ।

सङ्कर्षणः—दिष्ट्वा गौब्राह्मणहितं कृतम् ।

दामोदरः—सखन्तां पुष्पाणि ।

सर्वाः—(ख) भट्टा! एदाणि सङ्खेहि अणवइदपुव्वाणि
पुष्पाणि (अ)पळामिट्टाणि चन्दादिच्चकिरणेहि अपरिमद्दिदाणि ।
भाआमो भट्टा! ।

(क) एष भर्तास्माकं हृदयानन्दं कुर्वन् अक्षतशरीर इत एवागच्छति ।
जयतु भर्ता ।

(ख) भर्तः! एतानि सङ्खैरनवचितपूर्वाणि पुष्पाण्यपरामृष्टानि चन्द्रादित्यकिरणै-
रपरिमर्दितानि । विभीमो भर्तः! ।

दामोदरः— पूर्वं दृष्टभया वित्रस्तास्तपस्विन्यः । न भेतव्यं न भेतव्यम् । इदानीं खलु मत्करस्पर्शनात् सौभा-
(व? ग्य)मुपगतानि गृह्यन्ताम् ।

सर्वाः— (क) जं भट्टा आणवेदि ।

(प्रविश्य)

भटः— भो गोपालक ! क्व गतो नन्दगोपपुत्रः ।

गोपालकः— (ख) एषो भट्टा कालिअं णाम महाणाअं
परिपीडिअ गोवकण्णआहि परिवुदो णोओ ।

भटः— (उपगम्य) भो नन्दगोपपुत्र ! अनुगतार्थनामधे-
यस्य महाराजस्योग्रसेनस्य पुत्रः कंसराजो भवन्तमाज्ञापयति ।

दामोदरः— कथमाज्ञापयतीति ।

भटः— मधुराक्षं धनुर्महो नाम महोत्सवो भविष्यति ।
तमनुभवितुं सपरिजनान्भ्यां भवद्भ्यामागन्तव्यमिति ।

दामोदरः— आर्य ! अयं ननु देवरहस्यकालः ।

सङ्कर्षणः— शीघ्रमिदानीं गमिष्यावः ।

दामोदरः— बाढम् । प्रथमः कल्पः । एष भोः !

(क) यद् भर्ताज्ञापयति ।

(ख) एष भर्ता कालियं नाम महानागं परिपीड्य गोपकन्यकामिः परिवृतः
स्थितः ।

प्रभ्रष्टरत्नमकुटं परिकीर्णकेशं
 विच्छिन्नहारपतिताङ्गदलम्बसूत्रम् ।
 आकृष्य कंसमहमद्य दृढं निहन्मि
 नागं मृगेन्द्र इव पूर्वकृतावलेपम् ॥१३॥

(निष्क्रान्ताः सर्वे)

चतुर्थोऽङ्कः ।

DR. RUPNATHJI (DR. RUPAK NATH)

अथ पञ्चमोऽङ्कः ।

(ततः प्रविशति राजा)

राजा —

श्रुत्वा ब्रजे विपुलविक्रमवीर्यसत्त्वं
दामोदरं सह बलेन समाचरन्तम् ।
आदिश्य कार्मुकमहं तमिहोपनीप
मल्लेन रङ्गगतमद्य तु घातयामि ॥ १ ॥

ध्रुवसेन ! ध्रुवसेन !

(आश्रय)

भटः — जयतु महाराजः ।

राजा — ध्रुवसेन ! किमागतो नन्दगोपपुत्रः ।

भटः — श्रोतुमर्हति महाराजः — प्रविशन्नेव दामोदरः
ससङ्कर्षणो गोपजनपरिवृतो रजकेभ्यो वस्त्राप्याच्छिद्य गृहीत-
वानिति श्रुत्वा महामात्रेणोत्पलापीडो नाम गन्धहस्ती सञ्चो-
दितस्तमधिघातयितुम् । ततः,

तमापतन्तं सहसा समीक्ष्य

स(मे)तगोपालकवृन्दमध्ये ।

बालो बलेनाद्रिनिभं गजेन्द्रं

दन्तं समाकृष्य जघान शीघ्रम् ॥ २ ॥

राजा—कथं जघानेति । गच्छ । भूयो ज्ञायतां वृत्तान्तः ।

भटः—यदाज्ञापयति महाराजः । (निष्कम्य प्रविश्य) जयतु महाराजः । एष इदानीं नन्दगोपपुत्र उत्सवाधिकारोच्छ्रितध्वजपताकमवसक्तमाल्यदामालङ्कृतमुत्थापितागुरुधूपसमाकुलं राजमहापथं प्रविश्य राजकुलद्वारे गन्धसमुद्रादसक्तहस्तां मदनिकां नाम कुब्जिकां दृष्ट्वा तस्या हस्ताद् गन्धमादाय स्वगात्रमनुलिप्य तेनैव हस्तेन कुब्जस्य (देह) शानुमार्जनेन विगतकुब्जभावां तां कृत्वा मालाकारापणेभ्यः पुष्पाण्याहत्यावबध्य धनुःशालाभिमुखो गतः ।

राजा—किञ्चुखलु तेन व्यवसितम् । तेन हि शीघ्रं गच्छ । भूयो ज्ञायतां वृत्तान्तः ।

भटः—यदाज्ञापयति महाराजः । (निष्कम्य प्रविश्य) जयतु महाराजः । धनुःशालारक्षकेण सिंहबलेन वार्यमाणस्तं कर्णमूले प्रहृत्य हृत्वा धनुः समादाय द्विखण्डं कृत्वा साम्प्रतमुपस्थानाभिमुखो गतः । स हि,

आपीडदामशिखिबर्हविचित्रवेषः

पीताम्बरः सजलतोयदराशिवर्णः ।

अभ्येति रोषपरिवृत्तविशालनेत्रो

रामेण सार्धमिह मृत्युरिवावतीर्णः ॥ ३ ॥

राजा — सावेगमिव मे हृदयम् । गच्छ, यथानिर्दिष्टौ चा-
णूरमुष्टिकौ प्रवेशय, वृष्णिकुमाराणां सन्नाहमाज्ञापय ।

भटः — यदाज्ञापयति महाराजः । (निष्क्रान्तः)

राजा — यावदहमपि प्रासादमारुह्य चाणूरमुष्टिकयोर्युद्धं
पश्यामि । (आरुह्य) मधुरिके ! विघाट्यतां द्वारम् ।

प्रतिहारी — (क) जं भट्टा आणवेदि

(राजा प्रविश्योपविशति)

(ततः प्रविशतश्चाणूरमुष्टिकौ)

चाणूरः — (ख)

एसो स्मि जुद्धसज्जो मत्तो हत्थीव दप्पसम्पुण्णो ।

भञ्जेमि अज्ज बालं दामोदळं (ळं)गमज्झम्मि ॥ ४ ॥

मुष्टिकः — (ग)

लोहमयमुष्टिहत्थो णामेण अ मुष्टिओ लुट्ठो ।

पात्तेमि अज्ज लामं गिल्लिवळ्ळकूटं जहा वज्जो ॥ ५ ॥

(क) यद् भर्ताज्ञापयति ।

(ख) एषोऽस्मि युद्धसज्जो मत्तो हस्तीव दर्पसंपूर्णः ।

भनज्ज्यस्य बालं दामोदरं रज्जमथ्ये ।

(ग) लोहमयमुष्टिहस्तो नाम्ना च मुष्टिको रुष्टः ।

पातयाम्यस्य रामं गिरिवरकूटं यथा वज्रः ॥

भटः—एष महाराजः । उपसर्पेतां भवन्तौ ।

उभौ—(उपेस) (क) जेदु भट्टा ।

राजा—चाणूरमुष्टिकौ ! सर्वप्रयत्नेन युवाभ्यासानृण्यं कर्तव्यम् ।

उभौ—(ख) सुणादु भट्टा । (अड्डिद?) करणसन्धाबन्धप्प-
हारेहि जुद्धविसेसेहि सिद्धिं गच्छामो । हं पक्खदु भट्टा ।

राजा—बाढमेवं क्रियताम् । ध्रुवसेन! प्रवेश्येतां गोप-
दारकौ ।

भटः—यदाज्ञापयति महाराजः । (निष्क्रान्तः)

(ततः प्रविशतो दामोदरसङ्कर्षणौ ध्रुवसेनेन सह)

दामोदरः—आर्य!

मर्त्येषु जन्म विफलं मम तानि घोषे

कर्माणि चाद्य नगरे धृतये न तावत् ।

यावच्च कंसहतकं युधि पातयित्वा

जन्मान्तरासुरमहं परिकर्षयामि ॥६॥

(क) जयतु भर्ता ।

(ख) शृणोतु भर्ता । (अड्डिद?) करणसन्धाबन्धप्रहारैर्जुद्धविशेषैः सिद्धिं
गच्छामः । हं पश्यतु भर्ता ।

• धृतये सन्तोषाय ।

सङ्कर्षणः—

प्रविश्य रङ्गं कृतलोहमुष्टिं
तं मुष्टिना मुष्टिकमद्य रुष्टम् ।

हत्वा चरिष्याम्यनिलप्रचण्डः

प्रलम्बमम्भोदमिवान्तरिक्षे ॥ ७ ॥

भटः— एष महाराजः । उपसर्पेतां भवन्तौ ।

उभौ— आः कस्य महाराजः ।

भटः— सर्वस्य जगतोऽस्माकं च ।

दामोदरः— अद्यप्रभृति न भविष्यति ।

भटः— जयतु महाराजः । एतौ तौ ।

राजा— (विलोक्य) अयं स दामोदरः । अहो,

श्रीमान् मदनस्यगजधीरविलासगामी

श्यामः स्थिरांसभुजपीनविकृष्टवक्षाः ।

पूर्वं क्षुतानि चरितानि न *चित्रमस्य

लोकत्रयं हि परिवर्तयितुं समर्थः ॥ ८ ॥

अयं तु कलितगम्भीराकृतिः पूर्वजोऽस्य राम इति श्रूयते ।

अभिनवकमलामलायताक्षः

शशिनिभमूर्तिरुदारनीलवासाः ।

* चित्रमिति सामान्ये नपुंसकमेकवचनं च । सर्वेषां चरितानाम् आश्चर्यकरैकवस्तुत्व-
विवक्षया वा चित्रमित्येकवचनम् । अव्ययं वा ।

रजतपरिघवृत्तदीर्घबाहु-

श्वलदसितोत्पलपत्रचित्रमालः ॥९॥

दामोदरः—आर्य ! एतावेवावाभ्यां युद्धसन्नद्धाविति मन्ये ।

सङ्कर्षणः— भवितव्यम् ।

राजा—ध्रुवसेन ! प्रवर्ततां युद्धम् ।

भटः— यदाज्ञापयति महाराजः । (महाराजं क्षिपति)

मल्लौ— (क) अहो ! वादे(ह) वादे(ह) सङ्घपटहाणि ।

चाणूरः— (ख) एहि दामोदर ! अज्ज मे भुजजुअळेहि सिद्धिं गच्छ ।

दामोदरः—

प्राप्तोऽस्मि त्विह मम वेगमिमं सहस्व

मुष्टिकः— (ग) ए ए लाम ! अज्ज मे मुष्टिपिट्ठगतगळि-
अळ्ळुहिळपडळपज्जो जीविअं उज्झसि ।

(क) अहो ! वादयत वादयत सङ्घपटहान् ।

(ख) एहि दामोदर ! अद्य मे भुजयुगलेन सिद्धिं गच्छ ।

(ग) ए ए राम ! अद्य मे मुष्टिपिष्टगान्नगलितरुधिरपटलमङ्गा जीवितमुज्झसि ।

सङ्कर्षणः—

त्वामद्य मुष्टिक ! यमाय निवेदयामि ।

(सर्वे नियुद्धं कुर्वन्ति)

दामोदरः— (चाणूरं निहस्य)

भग्नास्थिरेष निहतो

सङ्कर्षणः—

निहतो मयापि

दामोदरः—

कंसासुरं च समलोकमहं नयामि ॥ १० ॥

(प्रासादमारुह्य कंसं शिरसि निःशृङ्ख पातयित्वा) एष एष दुरात्मा कंसः ।

विस्तीर्णलोहितमुखः परिवृत्तनेत्रो

भग्नोसकण्ठकटिजानुकरोरुजङ्घः ।

विच्छिन्नहारपतिताङ्गदलम्बसूत्रो

वज्रप्रभग्नाशिखरः पतितो यथाद्रिः ॥ ११ ॥

(नेपथ्ये)

हा हा महाराजः ।

(पुनर्नेपथ्ये)

भो भो वृष्णिगोधाः ! अनावृष्टिशिवकहृदिकपृथुकसोमदत्ताक्रूर-

प्रमुखाः! अयं खलु भर्तृपिण्डनिष्क्रयस्य कालः । शीघ्रमागच्छ-
न्तु भवन्तः ।

दामोदरः—आर्य! संवार्यतां सैन्यम् ।

सङ्कर्षणः—अयमयं वारयामि ।

द्रुततुरगरथेभ्रान्तयोधोग्रनादं

विलसदमलखड्गप्रासशक्त्यृष्टिक्रमम् ।

पवनबलविकीर्णं फेनजालोर्मिमलं

जलनिधिमिवै दोर्भ्यां क्षेमेधाम्येष सैन्यम् ॥ १२ ॥

(ततः प्रविशति वसुदेवः)

वसुदेवः—भो भो मधुरावासिनः! अलमलं साहसेन ।

ज्येष्ठोऽयं मम तव्यस्तु रौहिणेयो

देवक्यास्तनयोमिमं च किं न वित्थ ।

(संरम्भं) नृजत किमायुधैश्च कार्यं

कंसार्थं स्वयमिह विष्णुराजगाम ॥ १३ ॥

सङ्कर्षणः—(विलोक्य) अये तातः । तात! सङ्कर्षणोऽहम-
भिवादये ।

दामोदरः—तात! दामोदरोऽहमभिवादये ।

वसुदेवः—अक्षयविजयिनौ भवेतां भवन्तौ । सत्पुत्रज-
न्मफलमद्य प्राप्तवानस्मि ।

उभौ — अनुगृहीतौ स्वः ।

वसुदेवः — कोऽत्र ।

(प्रविश्य)

भटः — जयत्वार्यपुत्रः ।

वसुदेवः — अपविध्यन्तां कलेघराणि ।

भटः — यदाज्ञापयत्यार्यपुत्रः ।

गोपालकाः सर्वे — (क) ही ही गोवाळआणं रज्जं संवुत्तं ।

वसुदेवः — कोऽत्र ।

भटः — जयत्वार्यपुत्रः ।

वसुदेवः — गच्छ, शीघ्रं दामोदरस्यादेशादनावृष्टिमाज्ञापय — महाराजमुत्सैनमपनीय निगलान्निर्वृत्ताभिषेकं कृत्वा प्रवेशयेति ।

भटः — यदाज्ञापयत्यार्यपुत्रः । (निष्क्रान्तः)

वसुदेवः — अये,

नदन्ति सुरतूर्याणि वृष्टिः पतति कौसुमी ।

कंसान्तकस्य पूजार्थं प्रायो देवाः समागताः ॥ १४ ॥

श्रीमानिमां कनकचित्रितहर्म्यमालां
विस्तीर्णराजभवनापणगोपुराट्टाम् ।
पायात् सदैव मधुरां कमलायताक्ष-
स्त्रैलोक्यजित् सुरवरस्त्रिदशेन्द्रनाथः ॥ १५ ॥

वसुदेवः— भो भो मधुरावासिनः ! शृण्वन्तु शृण्वन्तु
भवन्तः । अस्य खलु दैत्येन्द्रपुरार्गलोत्पासन्नपटोः सर्वक्षत्र-
पराञ्जुखावलोकिनो वसुदेवसम्भवस्य कासुदेवस्य प्रसादात्
पुनरधिगतराज्यस्योग्रसेनस्य शासनमिदानीमवधुष्यते ।

सर्वे— प्रतिष्ठितमिदानीं वृष्णिराज्यम् ।†

वसुदेवः— प्रवेश्यतां महाराजः ।

भटः— यदाज्ञापयत्यार्यपुत्रः । (निष्क्रान्तः)

(ततः प्रविशत्युग्रसेनः)

उग्रसेनः—

चिरोपरोधसम्प्रदाः क्लेशो मे केशिसूदनात्* ।

अपनीतः स्वकीयेण यथा विष्णोः शतक्र(तु? तो): ॥ १६ ॥

भगवत्प्रसादात् व्यसनार्णवादुत्तारितोऽस्मि ।

† वसुदेवः— कोऽत्र ।

(प्रविश्य)

भटः— जयत्यार्यपुत्रः । † इत्यपेक्षितं भाति ।

* कर्तुं हेतुत्वविवक्षात् बोद्धव्या । एवं विष्णोरित्यत्रापि ।

(ततः प्रविशति नारदः)

नारदः—

कंसे प्रमथिते विष्णोः पूजार्थं देवशासनात् ।
सगन्धर्वाप्सरोभिश्च देवलोकादिहागतः ॥ १७ ॥

दामोदरः—अये देवर्षिर्नारदः । देवर्षे ! स्वागतम् ।
इदमर्घ्यं पाद्यं च ।

नारदः—सर्वं गृह्णामि । गन्धर्वाप्सरसो गायन्ति ।

नारायण ! नमस्तेऽस्तु प्रणमन्ति च देवताः ।
अनेनासुरनाशेन महीं च परिरक्षिता ॥ १८ ॥

दामोदरः—देवर्षे ! परितुष्टोऽस्मि । किं ते भूयः प्रियमु-
पहरामि ।

नारदः—

प्रहृष्टो यदि मे विष्णुः सफलो मे परिश्रमः ।
*गमिष्ये विबुधावासं सह सर्वैः सुरोत्तमैः ॥ १९ ॥

दामोदरः—गच्छतु भवान् पुनर्दर्शनाय ।

नारदः—यदाज्ञापयति भगवान् नारायणः । (निष्क्रान्तः)

* अत्र कर्मवद्भावो बोद्धव्यः ।

बालचरिते

(भरतवाक्यम्)

इमां सागरपर्यन्तां हिमवद्विन्ध्यकुण्डलाम् ।

महीमेकातपत्राङ्गां राजसिंहः प्रशास्तु नः ॥ ३० ॥

(निष्क्रान्ताः सर्वे)

पञ्चमोऽङ्कः ।

अवसितं बालचरितम्

DR. RUPNATHJI (DR. RUPAK NATH)

श्लोकानुक्रमणी ।

	पुटम्		पुटम्
अगणितपरि	४	गिरितटकटि	४५
अणुदिअम	३९	गोत्राङ्गणाद	४७
अतः प्रविश्य	३३	गोवर्धनोद्	५३
अनन्तधीर्यः	३	चक्रशार्ङ्गदा	१७
अपीदं शृणु	४४	चकोऽस्मि	१६
अप्रकाशा इव	७	चतुस्सागर	५२
अभिनवकम	६१	चिरोदरध	६६
अयं हि सप्त	३१	जाने तिले व	१९
अहं रागन	२	जगन्मध्यं मम	६४
अहं सुपर्णो	१६	तन्मसा संवृते	७
अहं हि नीलः	३२	तमापतन्तं	५७
आपीडदाम	५०	तीक्ष्णामं शूल	३१
इमां नदीं प्रा	४६	दामोदरोऽयं	५०
इमां सागर	४८	दारिक वा कु	२९
एकांशपतितो	३१	दारिकेभ्यं भूता	३०
एताः प्रफुल्ल	४०	दुदिगाविण्ड	९
एता मत्तचको	४८	दुततुरगरथे	६४
एषो भि जुद्ध	५९	न चाहं चिरस	२४
कस्मिंश्चाते स	२७	नदन्ति सुरद	६५
कसे प्रमथिते	६७	नन्दकोऽहं न मे	१७
कार्याण्यकार्या	१८	नारायण ! नमस्ते	६७
किं गर्जसे भज	४६	नारायणाय	३
किं दष्टः इण	४४	निर्भरस्वं कालि	५०
किं द्रष्टव्यः श	५	निष्पक्षिन्व्याल	४८
किमेतद् भा ! म	४४	पतत्यसौ पुष्प	१
कुण्डोदरोऽहम	३२	परिष्वजामि गा	२५
कृत्वा सुरैर्भू	४३	प्रथममुत्तर्जिना	७
कोऽयं विनिष्	२२	प्रभ्रष्टरत्नमकु	५६
कोधेन नश्य	११	प्रविश्य रजं कृत	६१
कौमोदकी ना	१७	प्रहृष्टो यदि मे	६७

	पुटम्		पुटम्
प्राप्तोऽस्मि तिष्ठ	६२	वितृतरुधिर	४६
भक्तिः परा मम	२	विस्तीर्णलोहि	६३
भूतं नभस्तल	२६	शङ्खक्षिरवपुः	१
भ्रमति नभसि	४	शङ्खोऽहनरिम	१७
मधुकस्य ऋषेः	२९	शाङ्गोऽस्मि वि	१६
मनोजवो मारुत	३३	श्लोऽस्मि भूत	३२
मम पादेन ना	५३	शृङ्गाप्रकोटि	४३
मर्त्येषु जन्म वि	६०	श्मशानमध्या	२३
यत्र यत्र वयं	४६	श्रीमान् मया	६१
यद्यस्मि भवतः	१४	श्रीमानिमां कन	६६
यन्मोदिनी प्रन्व	२१	श्रुत्वा प्रजे वि	५७
यस्मान्न रक्षि	३१	पण्यां सुवान	२८
रक्तैर्वेद्युक्तदि	४०	सारं च सत्व	४४
रुद्रो वायं भ	४५	शितेरामुम	४९
रोषेण धूमायति	५२	सन्धं निस्पृम्भं	३१
लङ्कोपमं मम	२४	सौवर्णकान्त	२३
लिम्पतीव त	७	स्मरतापि भयं	२८
लोका नामभ	३	सुङ्कारशब्देन	४३
लोका लोकम	५१	सुदयेनेह तत्रा	६
विध्वस्तमीनम	२	स्योहमयमुद्धि	५९
विन्ध्यमन्दर	६	क्षीणेषु देवासुर	२
विषदहनसि	४९		

DR. RUPNATHJI (DR. RUPAK NATH)